

UKUSOKOLOLA, I BUUKU

LYA FILANGILILO



Mwashibukeni, mwefibusa. Caciba ni filya ifyakupupusha umwela ifyacilancilinganya. Eico tuli abansansa ukuba pano muno lucelo pakashitafye akanono, uku—ukulanda na imwe. Kabili Nshiletontonkanya ukutila Munyina Neville alitala kwatapo incende iili yonse iyaishibikwa mu Malembo apo ali nokukwata isukulu lyapa Mulungu, eico ifwe fye, limbi ukulekafye Mupashi wa Mushilo, ilyo tuleumfwa ukutungululwa u—ukutampila ponse apo Alekabila, nangu chapitala nshi iyo tuli nokubelengamo. Nalitemwa cena ukucitikila muli uyo musango, takwaba umutande ukonkwa lyonse pali cena lyena, tapali ifyakukonka, tucipokelelafye ngecafuma kuli Shikulu, nokutwalililapo ukuya kuntanshi.

² Kabili Nali uwapamfiwa nganshi. Twalikwete ukulongana ukusuma pa Cadle Tabernacle. Kabili iciputulwa icawamisha nganshi ica ciko, kunse ya kundapwa, kwitontonkanyo lyandi, cali mailo ubushiku, ubwite bwa cipailo, apo imyanda ya bantu yalongene mu mulongo kulya, nokwisusha incende yonse iya cipailo, nomwakupita monse, na pamuulu na panshi mumbali, kabili kwali abantu abaleisa kuli Shikulu Yesu Kristu. Kabili ico ecintu icikalamba, panuma ya fintu fyonse, kumona abantu ukufyalwa cipya cipya, ukwisa mu Kubapo kwakwa Lesa.

³ Kabili moneni ibumba ilinono pano, tatwakwata icilonganino icili conse, nangu ukukwata bu membala, tukwatafye isenge ilya umo nomunankwe. Abesa mukati, tulashimikila i Mbila nsuma kuli bena.

⁴ Nacilafwaya fye ukwishiba muno lucelo, ba munyina babili kunuma abo Naishiba bwino nganshi, abanandi babili abatemwikwa. Munyina Sothmann, ukufuma ku Canada, ena na cibusa wakwe. Bafuma ku mulu ku, Ndecetekela ukutila bali. . . Umuntu upanga ba switi, nikwisa uko wikala, munyina? Ine teti. . . Elyo kabili munyina uuli mupepi na iwe apo. Iowa, ico nacilungama. Ukulya ba switi bakwe, ukwisa mulya mu musebo; Nalingile ukwishiba apo aleikala, bushe Nshalingile ukucita ico? Eico tuli abatotela pakubakwata mukati ileelo, nga abanensu abaletutandalila. Balepekanya, Ndetontonkanya, ukuya ku Canada nomba.

⁵ Elyo nomba ukwisa ku kulongana ukukakonkapo ukukabela pa, ukutampa umulungu uleisa, iciputulwa cakulekelesha ica uno mulungu, kabili ubwalenga amakumi yabili na shitatu, pa Minneapolis, Abaume Bashimakwebo abena Kristu.

⁶ Pali Cine ubushiku, tukaba mu Chicago, pa Chicago Gospel Tab-... Ndecetekela Chalichi ca Philadelphia, ee, pali Cine, pali Cine ileisa ubushiku mu Chicago.

⁷ Cino cungulo, twacilinga ukuba pali Junior Cash mupepi na 2 koloko, nomba pali, nga fyonse fyabombafye bwino mukulungama, ku kulashika kwalilya ihema. Kabili—kabili Ndetontontokanya ukutla alikwete bacibulu. Ukutla, imbila yaliya ukushinguluka pali cibulu waundepwe pa Indianapolis, uyo wafyelwe cibulu, kabili ali mupepi nemyaka amakumi yabili na cine konse konse, kabili tatalile landapo nangu ukumfwa. Kabili baleletamo bacibulu bamo mukati cino cungulo. Nga kuti Naingilamofye muli cena nomba ku kubapepelako. Kabili cilya ni pali umo uwakale... uyu uwakale 3, u Musebo wakale uwa Calo 3, pamulufye wa Charlestown. Ngakuti Nakwanisha ukufika kulya.

⁸ Ninkwata ifintu fyakunasha icine cine ifyo Ningile ukubutukilako panumafye ya ico. Kabili eico nomba mailo, kuya, ningile ukuya mu Kentucky pa bulendo. Kabili munshila imo cilaba icakupamfya nganshi. Lelo panuma Napwisha uku ukulongana nomba, Ninkwata inshita iinono, Ninkwata ukutusha ukunono. Nkabwela mupepi ne milungu mutanda. Nkaya ku Canada elyo kabili ukuya ku West Coast. Eico mukabe mu mapepo pali ine, Ninkwata ubusalo ubwingi ubwakupanga nomba line, ubukankala icine cine ubusalo, eico mumpapeleko. Nkalashintilila pali imwe ukumpepelako.

⁹ Nomba ukulongana muno nshita ya bushiku, nga kakumba wesu uwatemwikwa, Muniya Neville, uyo lyonse uwaba uwakutokoselesha, kabili ukwisamo mu lucelo, Nacilatontontokanya ukutla kuti Naisa ingilamo, ukwikalako, ukumfwa kuli ena ukulanda. Lelo ena muntu umo uwakwata umucinshi uwingi, ukutla enafye, afwaya umuntu umo atemenwepo. Ndetontontokanya ukutla ayo Malembo, “ukusalapo umo nomunankwe,” mwamona. Na—Nalitemwa ico. Kabili Ndi uwashininkisha ifwe bonse twaliba abansana pali Muniya Neville, kakumba wesu, ukuba ulya musango wa muntu. We muntu we aba, ana aba mu mutima wakwe, mwacimona... kabili ena ukuilangisha umwine nga filya, cilangisha ifyo ena aba.

¹⁰ Nomba Naciba mu musango wakukana umfwa-... Bwino, mucine, papitafye mupepi nama miniti amakumi yatatu na yasano apo Mbukile, eico lyena Ndifye mucapala icimfulunganya pacakutampilapo. Nkwete ififulo fitatu efyo nsalile apa mu Malembo. Ninkwata limo muli Petro Wacimo, nalimbi limo mwi Buuku lyakwa Yuda, nalimbi limo mu Kusokolola. Nomba ni pesa apo twalatendekela pali iyi nshita? Leken Shikulu atwafwilishe nomba, nokutupala apakalamba namu kufusha, ilyo tulelolesha kuli Ena.

¹¹ Eico, Ndesubila ukutila icakupupa umwela tacapute umwela uwingi ku muntu uuli onse. Bushe eflyo cili? Nangu, Ndetontontanya ico cilifye apakalamba ku cintamba. Bushe teifyo, Munyina Cox, *ici* pano? Ee, ukuba, Ndi uwansansa. Cena—cena cilancita ububi ubwingi, *ici* ukwabula icifimbo pa mulu wa mutwe wandi. Leken... Abanakashi bafwile ukukwata icifimbo pamulu pamulu palya; lelo tefyo, Nde elenganya, umwaume tefyo caba. Cafumine, kabili utupunda tatwaiselwe kunuma kulya, umo imishishi shifumina; kabili umwelafye uunono, kabili Ndakoma ishiwi mu ma miniti ayanono. Eico, Ningile mu musango umo ukumona cilya. Ukukota kulacita fye cimo kuli iwe, bushe takucita?

¹² Oh, lelo, lekeni tweshe i Buuku lya... Ndi nomwenso ukutila Nalaya mukushika nganshi nga cakutila Naesha ukwingila mwi Buuku lyakwa Yuda pano, pantu caba pa “fikansa fyakwa Kora,” kabili, “ukukonka icilubo cakwa Balaamu, no konaulwa mu fikansa fyakwa Kora,” ico limbi calutesendela inshita iitali. Tulefwaya ukupepelako abalwele abali muno muno lucelo.

¹³ Lekeni tupilibwile ku Kusokolola, nokutendekelea palya pali versi fye nangu yabili, pakukwatako panono ilyashi lya kunuma pama miniti ayanono, mpaka abana bafume. Kabili twalaisala nokukwata ukupepelako abalwele, ili line. Nomba, i Buuku li Buuku lya kulekelesha ilya muli Baibele. Kabili tapali nangu umo muno... Ili i Buuku limo line lyalanda ico:

...takwali umuntu mu mulu, nangu mwi sonde, nangu pe samba lye sonde, uwali uwalinga nangu uwalinga ukubula ibuuku,... (ukwisula lyena, nangu ukukakula ifikakatikilo, nangu icintu icili conse.)

Takwali umuntu, umukalamba waba bishopu, nangu uyo onse fintu ali, tali uwalinga, kabili takwete inshila yakucicitalamo.

Elyo kabili u Mwana wa mpaanga aishile, uyo waipaiwe ilyo umufula we sonde taulalengwa, kabili abulile i buuku ukufuma mukuboko kwa ku kulyo ukwa ena uyo uwaikela pa cipuna ca bufumu, kabili, pantu Ali uwalinga, kabili Aiswile Cena nokukakula ifikakatikilo.

¹⁴ Eico lekeni tu Mwipushe nga Ali noku Kakulula kuli ifwe muno lucelo, no kwisula Cena, ilyo tulekontamika imitwe yesu pakashita fye.

¹⁵ Taata Wesu uwa mu Myuulu, ilelo tuli abatotela kuli Imwe peshuko lyakwisa kuli Imwe munshila ye pepo, nokucetekela kabili ukukwata icicetekelo ukutila Muli nokucindika conse ico twaipusha. Pantu, tepa mulandu wakutila tulelomba, lelo nipa mulandu wakutila tulenakila ifyo Mwalandile, “Lombeni; mukapokelela. Tamukwete, pantu tamulomba. Tamulomba,

pantu tamwacetekela.” Kabili, Taata, twalitemwa uku Milomba, pantu natucetekela ukutila twalapokelela ico ico twaipushapo.

Kabili icintu cakubalilapo, Taata, pa membu shandi ne membu sha luno lukuta, muno lucelo, mukuicefya Ndelomba ubwelelo pamembu shonse isha bucintomfwa, nemembu shakulufyanya, nakonse uko cingabela. Twapepa, mwe Lesa, ukutila Mwalawamya imitima yesu nemyeo, nomba line, ukufuma kumampulu yonse, ulubembu lonse, ukulufyanya. Kabili lekeni Mupashi wa Mushilo abwekeshepo cipya cipya muli ifwe umutima uwalungama na mano, ukubombela Imwe. Fikilisheni ico, Taata.

Kabili twapepa ukutila Mwalaundapa abalwele bonse nabacushiwa, kabili ukupitila mu Cebo. “Icicetekelo cisa mukumfwa, kabili ukumfwa kwa Cebo cakwa Lesa.” Kabili lekeni Mupashi wa Mushilo nomba wingilemo no—nokusenda i Cebo, uku Cisenda bwino bwino ukufuma muli ifyo ifipya, iipya, iyabusaka imitima kunse kulya, noku Cibyala mulya necicetekelo icikalamba ico cili nokubatwalafye pamulu, kuntanshi mu musebo, mpaka bena baba mu Kubapo kwakwa Shikulu Yesu nokupokelela ubundapishi bwabo, amapalo ayo baleipushapo. Pantu, cilya eco twishilapo, kupepa kuli Imwe, nokwipusha Imwe, nokuwamishiwa kabili ukutukusa, no—no kundapwa, no kwikala mu mulimo nakabili, Shikulu, ku kubombela Imwe mu cifutu conse icinono ico Imwe mwatutumako. Twaipusha ici mwi Shina lyakwa Shikulu Yesu, u Mwana wakwa Lesa. Amen.

¹⁶ I Buuku Iya Kusokolola lyali kukakatika kwa bunte bwa kulekelesha ubwakwa Shikulu Yesu. Kabili lyapelwe... Chapitala yakubalilapo, twalatendekela pali. Nacilatontonkanya ukutila limbi limbi kuti twatendekela mukubalilapo muli fimo ifilangililo ifyashala. Nomba, i Buuku lyonse lyalembwa mufilangililo. Takwaba nangu cimo mupepi ico caba icalungatana ne Cebo, apo winga Cisontafye nokutila...Cena caba kufilangililo. Kabili Lesa alikwata inshila ya kucicitilamo, kabili umulandu wa kucicitila. Lesa tacita icili conse ukwabula Ena ukukwata umulandu kunuma ya ciko. Kabili bushe umuntu uuli onse...Ili likalashi nomba. Bushe uuli onse kuti akwata itontonkanyo, umulandu Acitile cilya? Ici cili apa, pakutila Ena “engacifisa ukufuma ku menso ya ba mano na bacenjela, kabili kuti acisokolola ku bana abanono abo abengasambilila.” Bushe Taba uwacikuuku, ukutucita muli uyo musango?

¹⁷ Nomba, nga bakasambilila abakalamba, nabambipo, balikwete i—i Mbila nsuma yonse mu musango bacibikilemo, ifwe tulingile fye ukufukamina kuli cilya, lyena bena kuti baya kunse uku no kupanga imisango yonse iya ntambi ne fintu, kabili kuti twakwata inshita iyabipa nganshi. Kabili kuti bacikwata Cena nemilandile yabo munshila ya masambililo,

mpaka, mulandu nshi, Cena kuti cacila pamitwe yesu kabili ifwe teti twishibe nangu cimo pali Cena.

Lelo tuletasha nganshi ukutula uwacikuuku wesu, Taata wa mu Myulu alikwete uluse pababusi kabili abashasambilila, ngefyo Naba, ne mwine; ukupanga ubulayo kuli ine, nakuli imwe, ukutula nga kuti twaikalafye nokwipusha, ukutula Ena kuti aisokolola u Mwine kuli ifwe. Bushe ico tacawama?

Ifisumino fyesu fyonse ne myumfwile yesu yonse, ne fintu fyonse ifyo twakwata, fyonse filya filundwako fye.

¹⁸ Kwaba fye icintu cimo ico umuntu uuli onse alingile ukucita pakwishiba Kristu, “Cetekela pali Shikulu Yesu no mutima obe onse, iwe ukapusuka.”

Eico nomba twalikwata imisango ya lubatisho kabili twalikwata ifisumino ifyapusana pusana, kafili ifya pusana pusana mufintu ifyo tucita, kabili utuntu utunono utwabikwa. Lelo fyonse ifyo fyapangwa nomuntu. Apofye twafumya *ici* nokukwata ilyashi ilinono ukufuma muli cena, kabili *apa* nokupangamo ilyashi ilinono, ba Presbyteriani, naba Evangelical, naba Fundamental, nefyaba ngefyo, naba Pentecosti, kabili ba Holiness, naba kwa Calvini, kabili bena bonse balikwata amalyashi ayanono ayo bakweteko, kabili balapanga amasambililo ukufuma muli cilya cimo.

Mucine, icintu fye cimo nici, “Cetekeleni pali Shikulu Yesu.” “Fwayeni mu Malembo, Yena Eyapela ubunte pali Ine,” efyo Yesu alandile.

¹⁹ Nomba, ifyo caba icaanguka, lyena, ukutula te mulandu ifyo—ifyo engaba *uushasambilila* (cilya cili, “uushasambilila”) umuntu uuli onse kuti aba, bena kuti baba fye aba mushilo kabili aba bulesa nga bishopu mukalamba. Mwamona? Bushe ico naciwama? Temulandu nefyo wingaba uwasakamikwa, kuti waba—kutwaba intungulushi yamaka nangu kuti waba kenda wamu musebo, Lesa atemwafye cimo cine, kabili afwilefye pali cilende ngefyo Acitile pantungulushi yamaka. Mwamona? Ee. Imwe mulaya mukutontonkanya pali filya fintu, lyena cena—cena cilapilibula ifintu fyonse. Bushe tacicita ifyo? Cilacinja imibele yonse iya mano. Cilacinja itontontonkanyo lyobe ukulola kuli Lesa.

²⁰ Inshita shimo, pano, ukubafye uwashintilila panono ku mulandu wa kusala. Kabili e mulandu wine Nacapilibukila ukufumako muno lucelo ukufuma kuli Petro, pantu inshita ishinono ishapita pano Ndomaula pakusala mu maka nganshi, Natontonkenye ukutula limbi ukutalukako kuli cilya pakashita fye akanono, pantu imwe kuti mwatontonkanya... Nshilefwaya ukuya ku mbuto pa cintu icili conse. Lelo, icintu ico Nacilatontonkanyapo pano, umuntu umo atila, “Munyina Branham, nga cakutula Lesa, ukusala, ee, kabili nga aitwa kukusala, ukuba, lyena, mwe, ncitafye icili conse ico Ndefwaya

ukucita.” Ukuba, ico cilelangisha ukutula iwe tawasalwa. Ee. Ico nacilungama. Mwamona?

²¹ Pantu, imwe kuti mwa Mutemwa nganshi, ukutontonkanya ukutula—ukutula Ena ali mutemenwe nganshi ilyo mwali abashingatemwikwa, kabili ilyo tamulakwata icintu nangu cimo icakucita nacena, Amisalile imwe. Kuti mwakana shani icintu icaba ngefyo? Cinshi, cilemoneka kuli ine kwati cilya kuti caikala fye, cilya kuti cabika ukusala ukwapulishamo nganshi ukucila—ukucila amalango, kuti. . . nangu kuti cabika itontontonkanyo lya mu mafunde. Mulandu nshi, kuti caya ukucilapo fye pacili conse, ukutontonkanya ukutula lintu Nali uushatemwikwa, Antemenwe! Kabili ukutontonkanya, lintu Nshakwete nangu cimo ico Ningacita pali cena, Anjimishe nokumpususha, ku luse Lwakwe. Ine mucine ningile ukuba uwakutasha nganshi uku Mubombela noku Mutemwa. Mwamona? Eico ulya e musango tuleumfwilamo pali Ena ilyo twapenda amapalo.

²² Nokutontonkanya, nga nga cakutula Lesa atile, “Nomba, ni abofye a—abakwata dipuloma yakwi sukulu likalamba, nangu ukucila pama degree yabili aya ku koleji, abengatala ukuba umusambi Wandl?” Ukuba, ni cinshi ico ifwe fwe babusu, abantu abashasambilila twinga cita? Nangu, mwe, Ndelanda kuli ine nemwine lintu Natila, “ifwe.” Ndepilibula mu “lwandi,” ine nolupwa lwandi, mwamona. Bushe finshi ifyo twingacita? Finshi ifyo uuli onse pali ifwe engacita? Finshi ifyo ababusu, abakashl bapa ng’anda abanono bengacita? Nga nga cakutula Alandile, “Ni bashi mapepofye e bakapusuka, bupungishifye, epelafye. Abashala pali benafye. . . Ali nokubika icakumwenako nokubalenga abantu ukweshal ukwikalafye citika nacilungama?” Cinshi ico imwe mwebabusu, mwe bakashi banono abal pa ng’anda mwingacita, kabili naimwe bonse? Imwe kuti mwaluba. Nga cakutula Alandilefye, “Umutundu uwal buta wali no kupusuka, epela fye; umutundu wafita, umutundu wal cinyamuti, umutundu wal mutuntula, tapali nangu umo pali imwe uukwete icakucita muli cena, imwe bonse mwaliluba?” Bushe ico teti cibe icabipa?

²³ Ndi uwansansa nganshi Atile, “Uyo onse ulefwaya, lekenifye ese.” Ukutula, te mulandu, abalce, abakalamba, abanono, abafita, ababuta, abacinya muti, icintu icili conse, iseni fye, nweni ukufuma ku tufukauka twakwa Shikulu, ukwabula ukulipila. Tamulingile ukulipila icintu pali cena, takuli icintu. Kabili, ibukisheni, panuma ubwalte bwapelwal, nalyo line teti wise mpaka Akwita nokukusala. Ico nacilungama. “Takuli umuntu uwingacita.” Pano Aletila, “A Kafukauka ka muntu onse, kabili takuli umuntu uwingesal kano Taatal Wandl amwital pakubala.”

²⁴ Kabili nombal ilyo, [Munyinal Branham akankonsha pa cintamba—Kale.] ukukonkonsha kwaisal, kabili atile,

“Ndemwita ukwisa, mulye pamo na Ine, mwe bana, iseni,” musango nshi mwingakaninamo cilya? Ico kuti camoneka, kuli ine, nga ukubulisha kwa mano, u—ukukana ubwite ngefyo, panuma ya wacikuuku, Taata wamu Myuulu. . . Tekukwatafye isenge pano, lelo ukupusuka umuyayaya, ukwikala na Ena mu bwingi Bwakwe, ubwingi bwa luse Lwakwe, na mubukata Bwakwe. Kabili ukucinjanya aya ayakale, amatontonkanyo ya bu mubili ku ya sanguluka, aya mushilo, aya shishiwa yamo! Kabili ukucinja uyu uwa kale, uwanaka umubili uulecepelako, nokuucinja ku uushifwa umo uyo uushakatale filwa nakalya! Nokupokelela icilongwe icishakatale ukupwa! Nokucinja imfwa ku Mweo! Nokucinja imbo ku Muulu! Ukucinja ubulanda ku nsansa, oh, mwe, nokukulomba “ukwisa”! Kuti wacikana shani cena? Mwamona? Musango nshi winga cikaninamo? Cintu—cintu cabipisha nokutontonkanya pe tontonkanyo line ilya kucikana. Bushe tacaba?

²⁵ Kabili, oh, mwe, Nalitemwa ukumona Lesa aleundapa abana Bakwe, mucine. Mwingufwila mumbi. Lelo umulandu umo uo Mona, nga mwamona iyi inshita yapita, Ndesha, konse uko Nja, nga Napokelela ubwite, ukupatikisha ukutila ningashimikilako panono. Nalilekelesha mukushimikila, kabili cilebika ifingi nganshi pakusubafye nokubomba pa—pa ciputulwa ca Muyayaya. . . ica kupapusha, ntile, ukutila, ilyo, ukumona ifimonwa. Kabili bena basuma, kabili Ndetotela Lesa pali ico, lelo cibe ukushimikila kwa Cebo kwaba ama millioni yama mailoshi ukucila pali ico, nga Namona ifilema ukwenda, nempofu ukumona.

²⁶ Ubushiku bumbi, ilyo ulya umwanakashi uwaikele palya, uwalemana kulya ukukalipwa kwafilundwa, kabili alefwa mucipuna umo ena aikele, kabili Shikulu Yesu, no luse Lwakwe, alangishe icimonwa pali ena, amwitile ukufuma muli cilya cipuna. Dokota wakwe aishile kuli ine mu muputule wandi, kabili atile, “Shimapepo Branham, Ndefwaya ukukwipusha, ni cinshi ico wacitile?”

²⁷ Natile, “Tapali nangu cimo. Cali cicetekelo cakwe muli Shikulu Yesu, icacitile ico.”

²⁸ Nomba ifwe bonse twalitemwa cilya! Kabili ifyo twacitemwa, ukumona bankoma matwi naba cibulu, abafyalwa bankoma matwi naba cibulu, kwi sonde ilishatala landapo nangu ukumfwa, ukwikala fye kulya nge cishiki, elyo kabili ukumfwa ulyo muntu ukwiminina nokulanda nokumfwa. Cilya cisuma! Lelo, oh, tapali nangu cimo lelo ukumona umweo uwaluba ukwisa, balelila ilyo baleenda ukuya ku cipailo, baletila, “Lesa, mbeleleni uluse, umubembu!” Bacibulu bali nokufwa nakabili, ababulebe bali nokufwa, abalwele bonse bali nokulwala nakabili nokufwa. Lelo ulya umweo uwapusuka, walipusuka u Muyayaya, pe, ukukana onaika nakalya. “Uyo umfwa i Fyebo Fyandi, uwacetekela pali Ena uyo wa Ntuma,

nakwata uwa kutwalilila, u Mweo wa Muyayaya; kabili takese mu Bupingushi, lelo nafuma kale mumfwa aingila mu Mweo.” Pantu, bacetekele muli Shikulu Yesu. Amen. Ico caliwanamisha?

²⁹ Oh, ico cilingilefye ukubikamo ica kwasuka kwa kutemwa uko kwingasalanganafye isonde lyonse. Filya eflyo Yesu asontele Cena ukucita, i Mbila nsuma kwi sonde lyonse. Cilingile ukukobwa mu mutima wa muntu mpaka teti balale akasuba nobushiku, mpaka abantu batampa ukupusuka.

³⁰ Lolesheni pali Paulo, “Umufungwa,” atile, “uwakwa Shikulu Yesu,” umu Yuda uwatuminwe ku bena Fyalo. Abantu bakwe bamusukwile palya peneefye apilibukile ku Benafyalo. Mwamona? Lelo asangwike umufungwa wakwa Shikulu Yesu.

³¹ Ngefyo cingaba mu Africa. Umuntu wabuta alasula nganshi u—umuntu wafita kulya mpaka nga cakutila bakwikata uleampana pamo, “Oh, owe, ifyo caba icabipisha!” Mwamona, ukubeta amashina ya misango yonse, tabacetekela ukutula balikwata umweo, abengi muli bena. Kabili ukutontonkanya ukutula umuntu uwabuta lyena pakwitwa, umuntu nga Paulo, aitolwe kwipusukilo lya ulyo mwaume. Tuletotela Lesa tacili mu America nefyalo fimbi ifingi, lelo Nalibapo muli cilya. Limbi ku muntu wamutuntula, “Kabiyeni imwe bonse!” Kabili Paulo atile, “Ndi mufungwa wakwa Shikulu Yesu, lelo,” atile, “Nacindika iofeshi lyandi muli Shikulu.” Ifyo kutemwa kwakwa Lesa kwa mupatikishe ukuya mukati ka Benafyalo abatontonkanishiwe ukuba “imbwa.” Lelo Paulo atile, “Nalicindika iofeshi lyandi muli Shikulu, pantu Alimpela inshita iyakuya mukupyunga ku ‘mbwa,’” munshila imbi.

³² Yesu, u Mwine, amwene umwanakashi Umwinafyalo, nga fintu tuli, ifwe fwe bantu pano, umwanakashi umwina Syropheneka, kabili atile, “Tacilingile ukubula icakulya cabana nokucipela kumbwa.”

³³ Atile, “Ico cishinka, Shikulu, lelo imbwa shili ishakabila ukulya ubufungau ubupona ukufuma kwi tebulo lyakwa shikulu.”

³⁴ Cilya cali Mwikete. Cilya calibushishe Mupashi wa Mushilo, ukwishiba ukutula ili line amenso ya ba Yuda yali no kupofushiwa, kabili Ena ali no kupilibukila ku Benafyalo.

³⁵ Ndefwaya ukumupela inkama iinono. Shikulu alimpala apakalamba, kabili kuli Ena Mpela amalumbo, pakupepelako abalwele. Kabili Nalimona ico ukupita muli iyi myaka, kabili Nalisanga ico ukuba icine icapwililika. Ine teti, teti nkwanishe ukupisha ipepo lyandi mpaka Naingila mwisenge ilya cine nomuntu uo Ndepepelako. Ulingile ukufika panshi nokumfwa imibele yaulya muntu.

³⁶ Kuno tekale sana, kulya mu Mexico. Umubusu, umwaume umukote umwina Mexico, uwafita, imishishi iyamfwi, kabili imyefu yakwe iyamfwi, tatalile ukukwata, limbi,

icakulya icawama mu bumi bwakwe. Kabili palya aishile ku cintamba; Katolika, ku cicetekelo; alepitana, na nensalu iinono naimufimba, ukwabula insapato, amakasa yakwe ayakonkontana. Alenjipusha. Kabili lintu afukeme panshi kucinso candi, Namwimishe kukuboko. Aikete ukwesha ukusanga ubulungu bwakwe, kabili ubwakale ubwapwa mukumoneka ubulungu; ali bwikatawile sana imiku iingi, pakulanda amapeepo yakwe. Natile, “Ico tacilekabilwa, taata. Iwe taulingile ukucita ico. Fumyapofye ico, pali minitifye.” Kelula alemweba. Nomba aumfwile kuli ine. Natile, “Isafye kuno, taata. Ndefwaya iwe ukucetekela pali Shikulu Yesu.” Kabili aimishe amaboko yakwe mu mulu, aikete amapeya yandi, kabili ashintilishe umutwe wakwe pa cipeya candi. Naloleshe panshi pali yena ayakale amakasa, ayalukungu, ayalamba. Nafulile lumo pansapato shandi, nokumona nga kuti lwamulinga. Kuti cawama naya ukwabula insapato ukucila ukumumona alenda nga filya. Mwamona, umutima wandi walile kuli ena. Ali nimpofu.

³⁷ Nomba, apo epo iwe icine cine wingengila muli cena. Tonse utubungwe twesu tuli nokufilwa. Ifishibilo fyesu fyonse fili nokufilwa. Fyonse ifyabupe fyesu fikafilwa. “Lelo ukutemwa takufilwa.” Ico ecikata, ukwikata.

³⁸ Kabili Natontonkenye ukutula, “Umulanda, umuntu umukote, mupepi nemyaka iyo ba taata bengakwata, nga bali nomweo.” Kabili Natontonkenye ukutula, “Limbi alikwata umwana, pamo, kuncende kumo.” Kabili aleesha ukulanda icintu cimo, kabili kelula tapele ico kuli ine. Kabili Naloleshe pa muntu umukote. Nalifililwe fye... Te mu menso yandi, lelo mu mutima wandi, Nalifye na maka... ngefilamba ukupona. “Umubusu, umuntu wa kale!” Natontonkenye, “Limbi tatal akwatapo icakulya icisuma mu mweo wakwe; uwasapula.” Kabili Naingile mukati pamo naena, Naingile mukucululuka kwakwe. Natontnkenye, “Ukulunda pakuba umupina, ukulunda pa mibele yakwe nokucululuka kwakwe, fyonse ifyo, lelo nomba mwisonde ilya fita, teti amone, impofu.” Natontonkenye, “O mwe Lesa, nga cakutula balya bali ni ba taata abaiminine palya?” Nomba Nakwete imyumfwile pali—pali ena. Natile, “Taata wamu Myuulu, beni abaluse kuli uyu umuntu impofu umulanda.” Cena tacali ukupepela ukufuma mu mutwe wandi. Cali Cintu cimo mu mutima wandi, ukupepela pali cilya. Mwamona, ukutemwa!

³⁹ Kabili Nali mumfwile aleya, [Munyina Branham apashanya munyina—Kale.] Kabili pano abena Mexico, ukufika ku makumi ya makana, balebilikisha. Nasungwike fintu cali. Alebilikisha, “Ndemon! Ndemon!” Palya apilibwike nokufukama panshi, atampile ukukumuna insapato shandi, ukwesha ukumpampanta pa lukasa. Kabili Nalimwimishe. Kabili alibutwike uku no ku, umuntu umukote ali uwakontama, alebilikisha,

[Munyina Branham nakabili alepashanya munyina.] “Ndemon! Ndemona!”

⁴⁰ Cali ni cinshi? Ukwingila mwisenge pamo Nankwe. Ukutemwa, ekucicita. Takuli ukupatikisha; ukwasangulukafye, ukushakoweshiwa ukutemwa. Ico cikacimfya ifya bupe fyonse ifya kubikapo indupi. Ico cikacimfya ubupilibulo bonse no kulandila mu ndimi. Ico cikacimfya fyonse ifya... Kuti nacilanda, mu mashiwi ayasuma aya kwimba. Ico cikacimfya fyonse, nga cakutilla kuti mwaingilafye mu kutemwa kwakwa Lesa no muntu uleesha ukunonka kuli Shikulu Yesu.

⁴¹ “Oh,” mwatila, “Munyina Branham, Nshipepelako abalwele. Nalikwata umuntu. . .”

⁴² Cisuma, nga ena tapusushiwa! Mwiesha ukucipangafye. U Mupashi wa Mushilo walishiba bwino ukucila cilya. Mwiba ba bumbi munda. Iwe ulecipilibula icine cine. Kabili mutendeka ukusambilila pali uyo cibusa wenu umubusu uwaluba, mpakafye wafika apo teti mucishipikishe, akasuba nobushiku. Imwe mulingilefye ukuya kuli bena mukutemwa. Lolesheni ifyo Mupashi wa Mushilo ali no kucita. Ena ali no kumuletafye kuli imwe, inshita ili yonse. “Ukutemwa kwa kwa Lesa kulatupatikisha.”

⁴³ Ukutilla, Nshitalile nokufika kwi sambililo, kabili apa ni nshita yandi iyakwisala; abana batampa ukwingila. Leken! tubelenge versi imo, nangu cibe ifyo.

U Kusokolola kwakwa Yesu Kristu, uko Lesa apele kuli ena, . . .

⁴⁴ Nalitemwa cilya. Bushe tamucita? “U Busokololo.” Ubusokololo ni cinshi? Cintu cimo icasokololwa. “U Kusokolola kwakwa Yesu Kristu,” ifyo efyo iyi Baibele yaba. Iyi Baibele ili nokusokolola Yesu Kristu. Ukutendeka kulasokolola Kristu. Ukufuma kulasokolola Kristu. Oh, mwe! Nabwelela mulya, ninshi Naya mukuba uwabuka pepa palya pene, nangu ukumfwa cilya. Ukutendeka, Ukufuma, Ubwina Lebi, Impendwa, Amalango, Yoshua, yonse yena, ifintu fyonse, nangu nimuli Naomi, Ruti, Yobo, yonse muli yena busokololo bwakwa Yesu Kristu, ukutilla muli Ena mwingekala umwisulo uyo ufimba incende yonse nenshita. Nafyonse ifyo u Muyayaya waikata ni Yesu Kristu. Natonse utu utunono utuntu pano ni mbutofye sha bulya u Bushiku bwakukumana ukukalamba ilyo umutundu wa buntuse ukeshibishiwa, mukubuka, kuli Shikulu Yesu. “U Kusokolola,” Lesa ukusokolola.

⁴⁵ Icimuti cilasokolola Yesu Kristu. Iluba lilasokolola Yesu Kristu. Umweo uwashishiwa ulasokolola Yesu Kristu. Mucine. Mwatila, “Bushe iluba kuti lyasokolola shani Yesu Kristu?” Lilafwa munshita yakuponya amabula nokubuka munshita ifintu fipuka. Amen! Lilabomba icifulo caliko pesonde, kali lilayemfya. Lisula umutima waliko uunono nga *filya*,

no kutila...Umupita nshila, lolesheni, “Oh, bushe cilya tacawama! We cena we! We kununkila we, kukununsha iluba!” Kabili ulushimu lulesapo, lwatila, “Nalasenda iciputulwa candi ukucifumyamo.” Umuntu uumona ifintu alesa no kufumyamo iciputulwa cakwe. Kabili alabomba akasuba no bushiku, ukusunga bwino, ukuipela umwine ku muntu umbi. E mulandu wine Yesu atile, “Lolesheni pali ba cananika ba mu mpanga, ifyo babomba, nangu tabashinguluka. Kabili cibe Ndelanda kuli imwe, ukutula Solomoni, mu bukata bwakwe bonse, tailangishe ngefyo.”

⁴⁶ Kanshi, cananika alesokolola Kristu. Ena aleitwa, “Cananika wa mu Mipokapoka, i Nsalankwale ya mu Sharoni.” Mwacimona?

⁴⁷ Ifyo mista cananika, kakumba cananika, ena lisukulu ilisuma...kasambilisha musuma uwa Baibele, mista cananika efyo aba; aya mwisamba mu mupoka poka, incende iyafita, aisunkile umwine pamulu ukupita mumfifi yesonde. Eico, cinshi icakucita, kuilumbanya umwine? Kulumbanya fyonse ifyo fisa mukukumana nankwe. Kabili alingile ukubomba akasuba nobushiku pakusunga ukubengeshima kwa kuwama kwakwe, ukusunga umununko ukutwalilila ukufuma. Atintwa, akasuba no bushiku, ukufuma mwisonde, ku kupela.

⁴⁸ Filya efyo umwina Kristu wa cine acita. Kupepa nokuicefya mwebene, nokuisunga kucinso cakwa Lesa, akasuba nobushiku, pakutla mwingaipela mwebene ku muntu umbi. Te cilya ico musunga, ni cilya ico mupela, e cipendwa. Mulingile ukuipela mwebene kuli bambi. Ulya e musango Yesu acitilemo, Aipele u Mwine kuli bambi.

⁴⁹ Kabili ubu u Busokololo Bwakwe pano, Ubusokololo bwakulekelesha ubwalembwa!

U Kusokolola kwakwa Yesu Kristu, uko Lesa apele kuli ena, ukulanga ku babomfi ifintu ifyo fili nokwisa citika munshita inono;...

⁵⁰ Ili e Buuku lya kulekelesha, kabili Atumine ba malaika Bakwe ukulangisha Lyena.

...atuminwe ku kucilangisha na ba malaika bakwe ku mubomfi wakwe Yohane:

⁵¹ Mwe, ifyo twingabombela mulya umulungu onse. Moneni, Cena Busokololo, ili Buuku lyaba, ku “babomfi” bakwa Lesa pa nshita ya kulekelesha, “ilyo inshita ili mupepi,” ilyo ili Buuku likasokololwa. Nomba, ukuya mulya mwi Buuku, tulesanga ukutla i Buuku lyaliselwe, no kwisalwa, no kukakatikwa, mpaka ku nshita ya mpela. Ukupita munkulo bena balyesha ico. Ibukisheni, Baibele iyo yafumishiwe mukuboko kwa kwa Lesa ukwikala pa Cipuna Cakwe ca bufumu, Caliselwe, no kukakatikwa ne fikakatikilo cine lubali kunuma, kabili takwali umuntu mu Myuulu nesonde, nangu kumo, uwali uwalinga

ukusenda i Buuku, nangu ukukakula ifikakatikilo, nangu ukuloleshapo. Lelo u Mwana wa mpaanga aishile noku Lisula.

⁵² Muleibukisha Daniele? Daniele, pa nshita ya mpela, amwene, icimonwa cakwe icakulekelesha, pakwisalila kwa bupyangishi bwakwe; kamona wa cimonwa.

⁵³ Kabili lolesheni pano, “atumine malaika Wakwe,” mupepi nemyaka amakumi mutanda na imo iyaibela panuma ya Pentecosti, apa Ena “aletuma malaika Wakwe ku kulangisha ifintu ifilingile ukucitika mukashita akanono.”

⁵⁴ Nomba, ni lilali i Buuku lya Kusokolola lyatalile ukulembwa? Icakubalilapo, Lyalembelwe ilyo umufula we sonde taulalengwa; kabili Yohane, kumutimafye uwaisushiwa na Mupashi wa Mushilo! Bushe mulemona?

⁵⁵ Ifibumbwa fya bu Malaika fyampana pamo. Oh, Ndesubila mulecumfwa ico, ico caiponenafye panshi, nobuntungwa. Lolesheni! Kabili nga mwalikwata Mupashi wa Mushilo muli imwe, lyena muli ba kasambilila ku kwampana ne calo icishimonwa ne Fyacila pa cifyalilwa. E mulandu wine abantu teti bacetekele muli filya fintu, bena tabatala ukwisa mukulanshanya. Tabakwwete nangu cimo *apa* icakucetekela naco. Lelo lintu Mupashi wa Mushilo aisa mu mutima, mukwangufyanya aba nomba umuntu wa mi—mibele ibili: umo pe sonde, ku kufwa; kabili umo uwa mu Muulu, ukuba no mweo. Amen. Mu mubili wakwe, acili uwanakila imfwa; lelo mu mweo wakwe, nafuma mumfwa ukwingila mu Mweo. Mu mubili wakwe, alikwata ukulanshanya kwakwe ukwa pesonde na mano yakwe yasano; mu mupashi wakwe, alikwata ukulanshanya na Lesa ukupitila mu Mupashi wa Mushilo. Kabili ba Malaika bakwa Lesa balabatandalila, balalanda na bena, kabili bena ni Nkombe ishatumwa ukufuma kuli Lesa ku kusokolola, nokuleta imbila ukufuma kuli Lesa ku muntu umo. Ali kunse ku kusenda icintu cakubalilapo intanshi. Imwe teti mubikepo ulukombo ilyo umufula taulabikwa. Mwamona? Eico tulingile ukwibukisha cilya, bikeni ifintu fyakubalilapo kuntanshi! “Pakubala fwayeni ubufumu bwakwa Lesa, no bulungami Bwakwe; fyonse ifi fintu fikalundwako kuli imwe.”

. . . ba malaika batiminwe mukulangisha ifi fintu . . .

⁵⁶ Daniele, ilyo alepwisha ubupyangishi bwakwe, kasesema mukalamba, kwaliko Malaika uyo wa mukonkele. Kabili Malaika aebele Daniele, atile, “Walitemwikwa kuli Lesa.” Kabili, nomba, Daniele talandile, limbi, icinso ne cinso pamo na Lesa, lelo Lesa atumine Malaika nga uwapa- . . . uwapakati pakati kakwe na Lesa, ukutula kuti Alanda pakati kabo, nokuleta . . . *Malaika*, ishiwi line *malaika*, lipilibula “inkombe.”

⁵⁷ Ngo mulumendo ali pa mwinshi, akonkonsha pa cibi palya no kweba abakwafwilisha, “Ninkwata kalata pano uwakwa

Misisi *Wakuti-na-wakuti* na Mista *Wakuti-na-wakuti*.” Ali nokuba inkombe, nangu malaika wapesonde.

⁵⁸ Kakumba wenu, ilyo aiminina pano pa cintamba, ukupyunga i Cebo cakwa Lesa, ena ni malaika wakwa Lesa kwi chalichi, inkombe ku chalichi. Eico kakumba tafwile asha cilya Cebo, lelo kwikalafye ne Cebo, pantu Ena alelisha, icifulo cakwa kacema. Pantu, ishiwi *kakumba* lipilubula “kacema.” Mulifwaye nokumona nga cakutila ico tacili icalungama. Kakumba ni kacema, kabili na Mupashi wa Mushilo amulenga ukuba kacefya pa mukuni umo, ukubalisha (cinshi?) i Cebo cakwa Lesa. Ameni. Oh, mwe! We ca . . .

⁵⁹ Moneni yonse ayo amashina, yapilibula icintu cimo, ishina lyonse muli Baibele. Ilyo mwamona ishina limo muli Baibele, lipilibula icintu cimo. Bushe mwalishiba, abakashi bakwa Israele, ilyo bafyelwe ku fikolwe ikumi limo na fibili . . . Cila umo uwa balya banacifyashi, ilyo balekwata akanya, kabili akanya kalefyalwa, nabena ukuteta; ukuteta ilyo balefuma, naokwinika balya abalumendo. Kabili ukuteta kwine uko bapela, kwalangishe icifyalilwa ca mwana necifulo ico bali nokupanga icifulo cabo icakutushishamo ica kulekelesha. Ukuteta konse, ameni, pesamba lya maka ya Mupashi wa Mushilo!

⁶⁰ Uyo e mulandu wine tulingile ukutetela mu Mupashi. Nomba, ico tacilepilibula ukutila ifingi fya ifi ukubikwamo, lelo Ndepilibula mucine mu kuculila i Chalichi. Nomba Mupashi wa Mushilo. . . Nomba iwe kuti wakwata ukulandila mundimi nokwilula. “U Mupashi wa Mushilo ukulanda, uyo ulanda ukupitila mukutete ne pepo,” ukuba icishinka icine cine, pamo. Cili nokuba icintu cimo nomba line, ico muli nokumona ukucitika.

⁶¹ Elyo Daniele, mukwisala, pa mpela, amwene, “Malaika aishile ika, abikile ulukasa lumo pa mulundu kabili lumo pali bemba, umukolamfula pamulu wa mutwe Wakwe. Aimishe amaboko Yakwe, nokulapa pali Ena uyo uwaikele umuyayaya no muyayaya, ukutila, ‘Inshita tayakabeko nakabili,’” pakupwa kwa ilya nshita iyo amwebele. Mu mashiwi yambi, uyu, umubili wa nshita iyo tuleikalamo nomba, ukutula pa nshita nokwisa kwakwa Cilolo, mpaka buno bushiku. Kabili atile, “Pali ilya nshita, inkama yakwa Lesa ilingile ukupwishiwa.”

⁶² Kabili isonde lileteta, ukulolela ilelo. Abantu tabaishiba ica nkama cakwa Lesa. Mulandu nshi? Tabasambilishiwa inkama yakwa Lesa. Icintu fye cimo ico basambilishiwa, “Ilunde ku chalichi, bika ishina lyobe pe buuku, ba umuntu umusuma, cita icisuma ku mwina mupalamano obe.” Ico cili fye bwino, lelo ulingile ukwishiba icankama cakwa Lesa! Tapali umuntu uwinga cisokolola kuli iwe lelo Ena uyo uwakwete i Buuku. Kabili Baibele itila, “Takuli umuntu uwingeta Yesu ‘Kristu,’

kano fye ku Mupashi wa Mushilo.” Ici icikalamba, i Chalichi cakale ica Mupashi wa Mushilo cili no kwisafuma bumo muli ishi nshiku no kubalika nge fyo tamwatala monapo!

⁶³ Kabili ili ipepala ilikalamba ilya bakasabankanya imbila umo ba bishopo mukalamba nefintu fyonse balembamo, kalemba mukalamba, Mackay, umo pa bakalamba mu calo conse, uwaishibikwa. Icalembwa icikalamba mwipepala lyakwe uno mweshi, catile, “Nga cakutla ba Katolika nangu ichalichi caba Protestanti catala sanga Lesa, cikekala pa makasa ya pentecosti nokucisambilila.” Ameni. Lesa teshibikilwa ku masambilila ya mipepele! Eshibikilwa ku Kufyalwa ukupya, ukuba uwafyalwa cipya cipya. Ichalichi ca Pentecosti casumina no kucetekela, kabili nshilesakamana uyo utontonkanya icintu icili conse pali cena. Balicisumina. Nomba ciwa alibikamo fimo ifyabufi mulya, ukuposa fimo ifyakupongoloka kumbali. Kabili ichalichi ca Evangelical cilasontelela ku fyakupongoloka, kabili ukusontelela pa mulu wa cituntulu, ica cine, ica fyalwa cipya cipya, i Chalichi ca pentecosti ne fishibilo fyonse ne fipapwa. Fyaba palya, lelo ciwa alikwata ifya bufi fyakwe, ifyo Baibele yalandile ukutla ali nokukwata.

⁶⁴ Lelo, ibukisheni, Daniele aebelwe kuli Malaika. Daniele aumfwile ifibulukuto cine lubali. Fyalandile amashiwi yafiko. Daniele abulile icilembelo cakwe no kutendeka ukulemba, kabili Malaika atile, “Wilemba!” Ameni.

⁶⁵ Bushe namuiteyanya? Leken i twingile muli cena limbi pama miniti yasano ayalakonkapo. Bushe mwalacita? Umfweni.

⁶⁶ “Wilemba cena!” Yohane amwene icintu cimo cine, kabili calilembelwe kale kunse ya Baibele; kabili cakwete i Fikakatikilo cine lubali kunuma ye Buuku, ifyo takwali umuntu nangu umo uwingesula filya i Fikakatikilo, yalya yali ni yena amashiwi. Iyi apa Baibele, iyalembwa, iyo yaba cankama, line. Lelo kunuma ya Baibele, ubusokololo ngefyo bwalangilwe kuli Daniele, ukulanda ukutla kuli amashiwi cine lubali ayalingile ukulandwa, ukutla takuli umuntu nangu umo uwingesula, takuli umuntu nangu umo uwaishibe ifyo cali. Lelo Baibele yatila, kabili yaebele Daniele na Yohane pamo, ukutla, “Mu nshiku sha kulekelesha, aya mashiwi cine lubali yali no kwishibikwa ku cituntulu, i Chalichi ca cine.” Mulecumfwa? Bushe kuti mwamona uko ababufi nefya bufi fileesha nganshi ukukanya abantu abakalamba ukufika ku fifulo ngefyo?

⁶⁷ Ubushiku fye ilyo ubwa mailo tabulafika, mucungulo kasuba, umo pabakalamba bakasabankanya ba mbila nsuma mwi sonde lyonse, aikele mumuputule wandi, alelila, nokupokelela ulubatisho lwa Mupashi wa Mushilo; ukupanga ubutantiko na Billy Graham ukwisa ku ng’anda yandi lilya linefye aisa ku Louisville, Ninkwata ishina lyakwe ne cintu apa, ukwisa kulya ku kufwaya no kulanda pa lubatisho lwa Mupashi

wa Mushilo, na maka ya Buko. Nomba, te kwambula ici. Billy atile, atile mu cifulo cimo, “Umwanakashi aiminine, alelila, ne cibukulo icikalamba,” atile. Kabili icintu cimo cali mupumine, kabili abutukile ku ntanshi ku kumupepelako. Kabili atile, “Cinshi icacitika kuli ine?” Oh, owe!

⁶⁸ Lesa, munshiku shakulekelesha, ali nokusenda imitima sha cine ukufuma konse konse. Temulandu nobwingi bwa fyabufi nefiko ifyo ciwa akwata, Lesa ali nokwimya i Chalichi Cakwe ukufumafye muli cena. Cikaba ku kakatika, mukushininkisha ngefyo Njiminine pano pa cintamba. Kabili ora naipalamina. Iyatalala neyafyakukonka ileya ilefumapo. Iyakusabankanya neya Kumfwana i Mbila nsuma, nefi fyonse ifyashala ifintu, fyaliya. Ulubali lwa kufulungana luleya mukunkolesha ifintu fyafulungana ifya uyo musango mpaka onse uwapofula kuti acimona. Lelo Lesa alefumya i Chalichi Cakwe kunse!

⁶⁹ Nga cananika wamumenshi umukalamba. Ulunono, ulwacepesha ulubuto, ulwafyalilwa pesamba nganshi mu ca matipa, ayakambatila, icalamba, umwaisula ifyula icishiba. Kabili lupatikisha ukuya pamulu ukupita mu mfifi, ukupita mu matipa nefisoso fyonse. Kabili ukwisa ba icintu cabutisha ico watala loleshapo, nokubengeshima nga akasuba.

⁷⁰ Efyo ne Chalichi cakwa Lesa wa mweo caba, ico icafyalwa pakati ka kufulungana ne cimfulunganya. Lelo Alipanga inshila Yakwe ukupita mububi bonse mpaka Aba pamulu wacintu nomba, ukutambulula amapindo Yakwe ku kupupuka. “Abengi bakabutuka ukuya no kubwela; kabili abantu abo abaishiba Lesa wabo bakacita ifikalamba muli bulya bushiku.” Ubusokololo bwakwa Lesa ku Chalichi Cakwe! Ikaleni shilili, mwe Mukuni unono, ikaleni mu cifulo apo mubelele. Nga fintu Nkashi Gertie na Nkashi Angie baleimba pano, “Twalililapofye ukwikatilila!” Mwisakamana. Lesa alelelela, kabili ukwesha, nokusunka ukuya pa nkama yakwa Lesa ukusokololwa ku Chalichi Cakwe. Ico ecileikatilila u Kwis kwakwa Kristu nomba, ne Myaka ikana limo ilikalamba, ni aya maka ayakalamba ayacilapo aya mu cine cine ayalambalala mu Chalichi.

⁷¹ Abengi abaume abeminine mu cintamba muno lucelo, ukushimikila i Mbila nsuma ya Cikaya, lelo mukati ka mutima wakwe ena mucine alicetekela. Kabili, munyina, ena alikwata amaka yakushimikila Yena. Eco alefwaya ukumona, kubikwa mu maka ya Ciko, mubusuma bwa Ciko. Ndi uwatotela nganshi ukucimona ukwisa mukufikilishiwa! Ndi uwansansa nganshi uku Cimona ukulangishiwa, u Kusokolola kwakwa Yesu Kristu!

⁷² “Yesu,” Baibele itila, “Ena aba cimo cine mailo, ileelo, nenshiku pe.” Lesa, muluse Lwakwe ulwakwishibila libela fyonse. Ku Cebo Cakwe, te cintu cimo icakupapusha ica icintu cimo ico caba icakufulungana. Lelo ukupitila mukushimikila

kwa Cebo, Ena aleilangisha u Mwine, uwabuka, Shikulu Yesu uwa mweo. Ukucita ifintu fimo fine ifyo Acitile ilyo Ali pano pe sonde, Aleficità nakabili mu maka Yakwe ne filangisho. “Kabili nga Nafumishiwa pe sonde, Nkaleta abantu bonse kuli Ine,” aba mitima ya nsala, abantu abakalamba.

⁷³ Umusonkano ukalamba uwa kabungwe, te kale sana, mu 1958...Balinjipwishe mailo ukwimininako ukubomba ukwacilapo ukwakwa Lesa kuntanshi yabeminishi imyanda mutanda nafimbipo abafumine mu calo conse, nga Lesa akokola mpaka mu 1958 ukuba mu Boston, Massachusetts. Umo pali bakapyunga, umuntu umukalamba pamo ne Mbila nsuma ya bonse, David du Plessis, atile, “Munyina Branham, ilyo abeminishi bonse aba mu calo balongene pamo, ne fyalo fya bwina Kristu ukufuma konse konse nafilongana pali ici icisaka icikalamba ica calo,” atile, “ukulandafye kwa Cebo, na maka yakusokolola u Mupashi wa Mushilo uulipo,” atile, “bakabila wa mbila nsuma ukufuma ukuli konse bakengila.”

Kabili ilyo bakwata ukusonda pali Cena, ne Mbila nsuma iya cine, cikesala inshita ya bena Fyalo nokulanda mu Kwisa kwakwa Shikulu Yesu ukwa cibili. Lesa teti abe uwalungama nokuleka imitima yacishinka ukulambalala panse palya nokupya ku mbo pali cena. Ena alingile ukuba uwalungama, kabili Ena alingile ukucileta kuli bena, mu musango umo. Ifwe tuli mu bushiku bwa kulekelesha.

Ukusokolola kwakwa Yesu Kristu, . . . Lesa apele kuli ena, ku kulangisha ababomfi bakwe ifintu . . . fifyile fyaiza mukufikilishiwa; kabili atumine nokucishibisha ukupitila muli malaika wakwe . . .

⁷⁴ Malaika! Musango nshi Ena ali no kulangisha cena? Lesa apele Ukusokolola kwakwa Yesu Kristu ku mubomfi, kasesema, pa cishi ca Patmo. “Uku cilangisha ukupitila muli malaika.” Amen. Ndesubila mulecimona. Bushe Ena tawama?

⁷⁵ Moneni ifyo Yohane ali. Lekeneni tubelenge vesi na imbi, kabili twalaisala.

Uyo upela ubunte pa cebo cakwa Lesa, . . .

⁷⁶ Tali mukufulwa kumo, taikela kunuma kulya ne Mbila nsuma ya Cikaya. Ena aikele fye pamo ne Cebo. Alikwete ilyashi! Bushe kuti . . . akwata shani ilyashi kanofye i Cebo calengwa ukumonekela ku fyo ashimikila, nga cakutula i Cebo lubuto? Kabili ulubuto luli nokutwala! Kuti Nalanda shani ukutula kwaliba ibala lya mataba kulya, kano ulubuto lwaleta bwino bwino itaba? Ico nacilungama? Lesa alepela ubunte ukupitila muli Yohane, ukutula ena aleshimikila i Cebo cakwa Lesa.

. . . akwete ilyashi . . . icebo . . . ubunte bwakwa Yesu Kristu, kabili ubwa . . . fintu ifyo amwene.

Alipalwa uyo ubelenga, . . .

⁷⁷ Nibanga abalefwaya ipalo? Lyena Libelengeni! Bushe ico tacili icawama?

*Alipalwa ni uyo uubelenga, na abo abomfwa icebo
na ku busesemo, nokusunga filya ifintu ifyalembwamo:
pantu inshita naipalama.*

⁷⁸ Oh, mwe, nga kuti twayafye muli cena ino ine nshita! Lolesheni! Nililali ilyo inshita ili mupepi? Ilyo u Busokololo bwakwa Yesu Kristu kwasokololwa ku Mubili wakwa Kristu. Kabili Kristu alisokololwa, tafwa, lelo wa mweo, ukwikala mu Chalichi Cakwe, ukucita ifintu fimo fine ifyo Acitile, ubupyungishi bumo bwine, i Mbila nsuma imo ine, icishibilo cimo cine, Kristu uwabuka. Ilyo Ena asokololwa na malaika Wakwe, mukati ka Chalichi, lyena inshita ili mupepi. Kabili tapabapo inshita, ukutula bulya bushiku mpaka buno, iyakwata inkama yakwa Yesu Kristu iyatala ukusokololwa mpaka iyi myaka iinono iyakulekelesha. Nomba, inshita ili mupepi!

⁷⁹ Moneni icalo mucifyalilwa ca ciko. Atomiki, haidrojeni, koboti, amabomba yonse nefintu ifyo bakwata; isonde lyonse liletutuma. Ifintu fyonse, ukusunkana fye no kututuma. Icifyalilwa conse cileteta. Mwalishiba ico. Nalishiba ico. Pentagon yalishiba ico. Russia alishiba ico. England alishiba ico. Isonde lyalishiba ico. Inshita ili mupepi! Cinshi icilepanga icifyalilwa ukututuma munshila cibebelemo? Pantu inshita ili mupepi!

⁸⁰ Ici i Chalichi cili, mukulubulwa kwa Ciko, cipasho icapwililika icakwa Israele mukulubulwa kwabo, ilyo Israele asendele ubwimishi bwakwe pa casanguluka, ica mushilo, i Cebo cakwa Lesa icapwililika. Cali no kwiminina nokutendeka ukwenda. Mose atungulwile abana ba Israele; no mukate unono, umukate uwakaswa pamulu wa mutwe wabo, u Mukate ushatutumuka; kabili baendele ukuya kuli Bemba Wakashika. Inshila yakwa Lesa yabatungulwile ukufika kuli Bemba Wakashika. “Ukuba,” atile, “nomba musango nshi tuli nokwabukilamo?”

⁸¹ Kabili umo muntu aloleshe kunuma, kabili atile, “Lolesheni, abaleisa kulya, ulukungu lulepupa. Kuli amakana ukutamushapo na makana yama cheleta yakwa Farao kunumafye yesu!” Lilya ibumba ilyasakana ilyaile pamo nabena, lyatampile ukututuma nokusunkana, cinshi cakonkelepo, baonaika pamo nefikansa fyakwa Korah. Tecakutwishika lelo nobubumbo bwampili kwasunkene, ukuya mukumona kumo kwipaya ukwa mulopa nganshi uko watala aumonapo. Ilibusu, ilinono, iyabula ubwafwilish ibumba lya bantu lyaiminine palya pa mbali ya bemba. Abana abanono balebwelela kunuma ukushintilisha kuli ba nyina, nokwikata ilya lyabo. Umubusu umukote wishi nashilila pa mulumendo wakwe, alelila, ukutula, “We mwana, Nalikala inshiku shandi, lelo Napata ukukumona

uleya. Lolesha, abaleisa kulya!” Ifya cifyalilwa fyonse ifitina imfwa, namaluba, ifimuti, nefintu fyonse fimbi, filatina imfwa. Ifya cifyalilwa fyalitutwime no kuteta, no kutenshiwa pesamba lya nkasa shabo, ilyo bamwene kulyo kwipaiwa kwa mulopa kuleisa.

⁸² Ni cinshi ico Lesa alecita? Lelo inshita yonse bafililwe ukwiluka, ukukobamafye kwishilya kwaiminine a Maka ayacilapo, u Lubuuto ulwasinguluka ulwakwa Lesa, i Ntumba ya Mulilo yakobame palya, iyo iingeminina pakati kabo na ulya umulwani lintu yaisa inshita yakwiminina.

⁸³ Ububumbo buletutuma, bamba atendeke ukusakamikwa, umweshi ulelolesha panshi, uletutuma, utuni twapupwike ukufuma pancende, inama shabutukile kunuma. “Oh, wekwipaya ukwabula impela we! Kabili balya ama millioni ya bantu bali nokufwa mu mamineti ayanono.” Kabili bena bonse baleteta.

⁸⁴ Lelo ni cinshi ico balecita? Bena balekonka inshila yakwa Lesa. Camoneke ica buwelewele, camoneke icafulungana, lelo baleenda mu Lubuuto. Amen. Oh! Ukwenda mu Lubuuto! Muleibukisha ilyo twaleimba lulya lwimbo?

Tukenda mu Lubuuto, lulyo Lubuuto ulusuma,
Iseni uko mume wa luse ubalika;
Ukubalikila pali ifwe akasuba no bushiku,
Yesu, u Lubuuto lwe sonde.

⁸⁵ Alibuka ukufuma kubafwa. Ali pano kucinso cesu. Ena alilangisha ifishibilo ne fipapwa, ukwabula icilubo, te fintu fimo ifyafulungana; lelo icishibilo ca Baibele no kusunguka, ukutula Ena ali na ifwe kabili Ena aletutungulula ifwe. Kabili ifwe tuleisa kucifulo. . .

⁸⁶ Kabili palya pakobama amabomba, palya pakobama amabomba ya koboti. Oh, mwe! Kabili ukubilisha kuleima nombamba ukulesha fyonse ifilonganino ifya lekana lekana, nokwampana kuli cimo, icikalamba, icikulu ichalichi cakusabankanya imbila nsuma ica ba Protestanti, ico cili nokumfwana kabili ukuilunda nabu Katolika, ukulwisha komunismu. Wena mulimo wakwa ciwa. Ee, mukwai! Lesa tatalile ampanya icalo ne Chalichi capamo. Lesa atungulula i Chalichi Cakwe, kabili Tasubila intungulushi sha fikansa fya calo ukubatungulula, nangufye fikansa fyamu chalichi. Umuntu onse uwafyalwa ku Mupashi wakwa Lesa muntungwa. Amen.

⁸⁷ Uyu ali apa, kuno kwine kumpela nombamba. Abantu batendeke ukulolekesha mumbali, “Ukuba, ni cinshi ico twinga cita? Ni cinshi ico twinga cita?” Oh, ifyo caba ica buwelewele ukulanda, “Ni cinshi ico twinga cita?” Loleshenifye kuli Ena uyo uletungulula. Amen.

⁸⁸ Cinshi ico tuli nokucita? Munyina, iwe wewacila imyaka ya kufyalwa amakumi yatatu. Nkashi, iwe wewakwata umutwe

wamfwi, na taata uwikele mupepi na iwe. Imwe mwebalwala nokucushiwa. Kuti mwalolesha pa kuboko kwenu. Inshita yonse mwalolesha pali umo nomunankwe, namwishiba ukutila icintu cimo cili icashininkishiwa, uli nokufwa. Inshita yonse waumfwa ambulansi yaya pamusebo, ilalanda, “Imfwa ilifye kuntanshi yobe.” Inshita yonse wapita pa nshishi nokumona inshishi, itila, “Imfwa ili kuntanshi yobe.” Inshita yonse wamona ulukanshi pa cinso cobe, nangu umushishi wabuta, nangu icipeya icapona, citila, “Imfwa ili kuntanshi yobe.” Oh lelo ifyo umwina Kristu engeminina uwansansa, palya penefye panembe nembe ya Bemba Wakashika!

⁸⁹ Mose apilibwile icinso cakwe kuli Lesa kabili atendeke ukupepa! Ilya Ntumba ya Mulilo yaikile, yaiminine pakati kabo nobwafya. Imfifi kuli bena; nga wakana u Lubuuto, uli nokupilibukila kumfifi inshita yonse. Kabili cali ni mfifi kuli bena; lelo cali kwebwa kwa kwenda kuli aba ukutwalililapo. Kabili lintu bafikile kuli bemba, bemba aliswiike. Icipupu cikalamba ica ku kabanga cafumine ku ntunga iyo baliko, ukupupa pa muulu wa mitwe ya kwa Farao, caishile nokupatula bemba. Na bemba aumfwile umwenso pantu Lesa alilashike inshila ukupita mu cintu. Lesa alelangisha ukutemwa Kwakwe ku bana Bakwe. Alitemwa ukumitwala mucifulo cakutitikisha inshita imo, pakutila Engailangishafye u Mwine.

Nga fintu kacema alandile panshita imo, ena “akontwele ukulu kwa mpaanga.”

Batile, “Mulandunshi wacitile ico?”

⁹⁰ Atile, “Pakutila Ningamulisha, ukumutemwa, no kushininkisha kuli ena ukutila Nalimutemwa.” Mwacimone ico. Atile, “Elyo akankonka.”

. . . ifintu ifyo fifwile ukucitika nomba line; kabili . . . ukucilangisha cena ukupitila mu . . . kuboko kwakwe.

Yohane ku nkuta cine lubali ishaba mu Asia: Ukusenamina kube kuli imwe, no mutende fifushiwe (oh, mwe), ukufuma kuli ena uulipo, . . . uwaliko, kabili uuli no kwisa; . . .

⁹¹ Yesu! Moneni, ifintu fitatu. “Uyo wali, uyo uli, uyo uli nokwisa; cimo cine mailo, ileelo, no muyayaya.” Ukuyako kuntanshi panono, mu Malembo, chapitala yakonkapo, Atile . . . Ukufuma muli chapitala imo ine, Atile:

Nine ena ulya . . . uwali uwafwa; . . . kabili ndi nomweo nakabili umuyayaya, . . . kabili ninkwata imfungulo . . .

Te chalichi cimo, Petro nangu ichalichi cakwe mu Rome, nangu mu umu Episcopal, nangu conse ico cingaba, uwakwata ulufungulo. Ulo lufungulo kwisenge.

. . . lelo Ine ninkwata imfungulo sha mfwa na kumbo. Amen.

⁹² Oh, bushe tamu Mutemenwe ileelo? Alikwata ulufungulo ku kusangalala kwenu, Alikwata ulufungulo ku nsansa shenu, Alikwata ulufungulo ulwa bulubulo bwenu ukufuma kunshishi. “Ine ninkwata imfungulo ya mfwa na kumbo, Hades. Ine kuti naisula ica maka ayacilapo; Ine kuti naisula ica cifyalilwa. Nalikwata ulufungulo lwa mfwa ne mbo pano mu minwe Yandi.” Oh! “Kuliko akafukauka akaisuka. Iseni, musende amenshi ya Mweo, apafye.”

Kuliko Akafukauka akaisushiwa no Mulopa,
 Ukufuma mumishipa yakwa Emmanueli,
 Nabo abaleponena mwisamba lya lyeshi,
 Bafumyapo amantoni ntoni yakusekwa.

⁹³ Lintu wabwela ukufuma Palya, munyina, taufwile ukubula kafundisha, shimapepo, nangu ishiwi lyakwa kashimikila. Mu mutima obe muli icintu cimo icakusansamusha ukuba mwisenge, kwaliba icintu cimo icalenga ifintu fyonse ifyakale ukupita, kabili ifintu mulya fisanguka ifipya. Kuliko icintu cimo ico ca kutemenwe kulya, kabili icintu cimo icili mu mutima obe. Paulo atile, “Tapali nangu cimo icilipo, nangu cimo kuntanshi, nangu amalwele, nangu ukucucutika, takuli nangu cimo icingatupatula ukufuma ku kutemwa kwakwa Lesa ukwaba muli Kristu Yesu.” Takulu ulwambo, ifyakutwimya imitima, ifya kututompola, takuli nangu cimo icashala, takuli nangu cimo icinga tupatula ukufuma kukutemwa kwakwa Lesa ukwaba muli Kristu Yesu. Amalwele, ubulanda, insala, ifikansa, ukupusana mu chalichi, ukupusana kwe tontonkanyo, te mulandu ifyo cili, takuli nangu cimo icinga mupatula ukufuma ku kutemwa kwakwa Lesa.

⁹⁴ Bushe tamulefwaya ukwibilamo ileelo, ilyo tulepepa? Uyu nkashi, bushe kuti waisa pano pakashita akanono ilyo tulekontamika imitwe yesu mwishiwi lyepepo. Ilyo fye tatulapepa, Ndesunguka nga cakutula umuntu umo mu chalichi, ibumba ilinono pano muno lucelo, kuti atila, “Munyina Branham, njibukisha. Ndeimya ukuboko kwandi.”

⁹⁵ Munjeleleko Naciputula i Mbila, muno lucelo, umusango Nacicita. Lelo nkwetefye amamineti ayanono, pantu Mfwile naba pancende imbi munshita inono. Kabili ukulongana nakumbi ukuleisa, kabili Mfwile naya nombamba line. Kabili Ndefwaya ukupepelako abalwele ilyo nshilaya.

⁹⁶ Lelo ilyo mucili pano, bushe namushininwa? Bushe namufuma mumfwa ukwingila mu Mweo? Bushe ishina lyenu mucine cine lyaliba, Ndepilibula ukulanda ukutula, mucine lyalibukishiwa? Bushe lili mwi Buuku lyakwa Lesa ileelo? Kabili, oh, bushe uli mu mutende na Lesa kabili pamo ne sonde? Kabili ifintu fyonse ifyakale fyalipita, kabili ne fintu fyonse fyasanguka ifipya? Bushe muli icacine, ica bufumu, icausulamo,

ica bu munyina, ica bulesa icintu cimo mu mutima obe, ico waishiba ukutila isonde teti lipele?

Bushe walitemwa ababembu nganshi nganshi icakutila nga walanda na bena usangukafye umo pali bena? Paulo atile ali nokupela umweo wakwe, ali nokuba uwasulwa, nga cakutila Lesa kuti apususha bamo bacibusa bakwe ababembu; mu mashiwi yambi, abantu bakwe, aba Yuda abo abalemususha. Bushe ulya e musango wa bukapapa ukwete muno lucelo, we munandi?

Nga teifyo, kuli a Kafukauka. Konse kaisushiwamo no Mulopa, uwafuma mu mishipa shakwa Immanueli. Ku cicetekelo, umusangofye umo wingacitilamo, kulya ababembu bebisha imyeo yabo pesamba lye lyeshi. Cena mulimo wakwa Lesa. [Tapali amashiwi pali tepu—Kale.] Ni cinshi icacitike? Ukulufya amatonj yonse aya mulandu wenu. Cishele kunuma yenu, ngefyo ifiita fyakwa Farao fyashele kunuma yakwa Israeli.

⁹⁷ Mulekonka amafunde, tefyakumfwa umfwa; amafunde. Nga cakutila Mose alikonkele ifyakumfwa umfwa fya bantu, nga babutukile monse mu mpili, balebilikisha, nefiita fyakwa Farao ngafyalibekete. Lelo bakonkele amafunde. Lesa atile, “Iminina shilili nomba nokumona ubukata bwakwa Lesa. Imininafye shilili. Taufwile ukucisekesha ico, iminineni shilili no kumona ubukata bwakwa Lesa. Pantu, buno bushiku Lesa alelwa, kabili muleiminina shilili.” Bena baendelefye ukwabuka bamba. Nomba abashasembululwa, balya bakapashanya, ukwesha ukucita ico, banwinine muli bamba.

⁹⁸ Taata Lesa, uyu umunono, umukuni uunono pano muno lucelo, lelo kuliko abaume abacine na banakashy abekele muno abo abali bana Benu, abacetekela Imwe kabili bali Mutemwa. Napapa, mwe Lesa, pali bena. Limbi bamo pali bena tabatala Misumina na nomba, tabatala kwata icakupitamo ica fintu fyonse ifyakale ifya bumubili ifya calo icilefwa, baikalilefye pa kuyebelela kwamu chalichi, baebete abantu nabashala. Limbi balibatishiwa nangu icintu cimo, mu—mu ciputulwa ca bwina Kristu, lelo tabatala abapusuka icine cine. Bena mucine tabaishiba ifyo cena caba. Limbi balibafye abumyumfwile yamu matontontanyo, abalanda ukuba abena Kristu ku mano, ukutontontanya ukutila balilungika; ku seminali, uko, “Kwaba inshila iyo imoneka iyalungama ku muntu,” cimoneka kwati cili icalungama kabili na mu Cikwata, “lelo impela yaciko ni nshila sha mfwa.”

⁹⁹ Lesa, lekeni umwaume onse no mwanakashy, umulumendo nangu umukashana, babebete imitima yabo pali ino nshita; te bena, lelo lekeni Mupashi wa Mushilo abebete. Kabili nga bali no kupanga mu mitima yabo, “Ee, Ndecetekela Naliba mucilubo. Nshatala mucituntulu ukufika kuli cilya icifulo nomba, uko fyonse ifyo ifintu fyapita kale. Nomba, kabili Ine, Taata,

na Mipokelela nombaline, ukuba ubwafwilisho bwandi, ilyo Mulekonkonsha pa mutima wandi. Mucili mulenjita, ngatefyo nga Tamulelanda na ine ngefi.”

Kabili lekeni bemye amaboko yabo, tekuli ine; lelo kuli Imwe. Kabili mukucita ico, batile, “Ukufuma buno bushiku ukuya kuntanshi, Shikulu, Ndeitwala nemwine kumumana wakuikana. Ndeitwala nemwine ku mumana wamfwa. Kulya Ndeibili pesamba, ukusha lyonse itoni ilyo lyalubana pamo na ine; imisango yandi yonse, nokukowela, namatontonkanyo yandi, bucaibela bwandi bonse, ifikansa fyandi, nokukansana, nefifukushi, na—na fyonse ifi fintu. Ndefibishafye pesamba lya leshi, ukutula, ilyo Nafuma pamulu, Ndefwafwaya ukumfwa ifyo i Mbila nsuma yalandile ukutula Mfwile ukumfwa: uwabusaka, uwaiteyanya, nomutima uwasanguluka, ukutemwa ukwa cine ku muntu munandi. Temulandu nefyo bengaba abankalwe, Ncili nalibatemwa. Ndefwaya ukwingila mwi senge pamo na Imwe, mpaka Nkomfwike ku balwani ngefyo Mumfwika; ukufwaya ukucishiba mucine, Shikulu.”

Pantu, teti twangale nacena nomba, inshita naipwa kale. Kuti twaya panuma ya bushiku bwa lelo. Kuti twaya panuma yama miniti yasano ukufuma nomba, tatwakatale kwata ishuko na limbi. Kabili, Lesa, lekeni abaume na banakashi batontonkanye pali ici mukatina, ukwikala muli cino chalichi cinono ileelo, pantu twaipusha ico mwi Shina lyakwa Kristu.

¹⁰⁰ Kabili ilyo imitwe yenu ikonteme, Ndetontonkanya nga cakutula kuti kwaba umo ukwimyako ukuboko kobe, nokutula, “Lesa, njibukisheni, Nine wine uulefwaya kulya ukwishibana pamo na Imwe. Ndeimya ukuboko kwandi.” Nomba, nga tamukwete kulya ukushininkisha ukutuntulu, imyenifye ukuboko kwenu. Lesa akupale, na iwe. Lesa akupale, namayo. Nomba, cila umo uyo ushaba uwashininkisha ukutula nacikwata cena. Lesa amupale, mukwai. Lesa akupale, nkashi. Nomba icintu cimo. . . Lesa akupale, munyine. Lesa akupale, nkashi yandi. Tamuli abashininkisha nganshi. . . Moneni—moneni ilyo lyonse mulepitamo, munyina, ububumbo, fyonse ifyo mwaba filacinja.

“Oh, ee, Ndecetekela, Munyina Branham.”

¹⁰¹ Lelo nga cakumfwana fye ica mumamo, ulecetekela pantu walikwata amano yakucetekela. Ico teco Ndelandapo nomba. Ndepilibula, imwe mucine cine mwalipusushiwa, imwe mwalikakatikwa no kutemwa kwa Muyayaya ukwa kwa Lesa, ukutula kuti mwatemwa abantu abo abashamitemwa, kabili mucifulo caba ifyo ukutula kuti mwaiminina kuntanshi yabo, ukwikata amaboko yabo, kabili te—tebapena, nangu ukufulungana, ntile, lelo nomutima wa cine, pakutula engacumfwa. Alishiba nga cakutula uleipanga nangu iyo. Ikatilila ukuboko kwakwe, utile, “Wemutemwikwa munyina.

Na—Na—Nalilufyanya. Na—Napepa ukutila kuti wanjelelako. Na—Nalikutemwa.” Kabili na ulya umusango wa mibele, bushe mucine kuti wacicita ico ukufuma mu mutima obe?

Bushe iwe—bushe iwe kuti wabika lubali ifintu fyonse ifya mwisonde, uku Mubombelafye? Bushe Alekwata incende iyakubalilapo mu mweo obe? Nga cakutila cili ifyo, akupale, na mapalo Yakwe yali nokuba pali iwe. Nga teifyo, Mupokelele ino ine nshita kabili Ena ali nokukupala, kabili amapalo Yakwe yabe pali iwe. Bushe teti utemwe uku Mukwata alekumwentwila? Kuti nafwaya Ena ukumwentwila, no muntu onse mwi sonde ampata. Mucine, Ndecetekela, nga Alemwentula pali ine nokuntemwa, abantu bali nokuntemwa, pamo; bonse abana Bakwe bali nokucita ico. Kabili Nokumbika mu cifulo ca musango uyo mpaka kuti Natemwa abashitemwikwa, nga fintu Acitile, pantu u Mupashi Wakwe kuti waba muli ine.

¹⁰² Umuku naumbi, ilyo tatulapepa. Nga kuliko bamo abo bashimishe amaboko yabo, kabili balefwaya ukwibukishiwa muli ili pepo, bushe kuti mwaimya ukuboko kwenu? Lesa akupale, munyina. Lesa akupale, munyina. Lesa akupale, munyina. Lesa akupale, munyina. Lesa akupale, nkashi. Lesa akupale, munyina. Ico nacilungama. Cisuma. Lesa akupale, we mwana umulumendo. Nomba, Ena alekumona. Kuliko ilyashi ilisendelwe leelo linefye ulucelo.

¹⁰³ Mushilepo pa mashiwi yandi nga mulambika mu cipimo, kabili, kuco, ku mucinshi mulacilanda, namukutemwa, mumbika mucipimo cakuba kamona wakwa Lesa. Ibukisheni, ici cili pa ma buuku ya ku Muulu. Ena epo ali. Teti mutemwe ukwikala uko muli abaibukila ukutila icalo icishimonwa cilifye pamo naimwe inshitafye yonse? Ukwishiba ukutila, ilyo mwaenda kunse uku nokwingila muli motoka yenu, ba Malaika balasenda ififulo fyabo ku lubali lwenu. Ilyo mwaenda ukuya kuli ulya muntu, uyo uushamitemwa, ukutila u Mupashi wa Mushilo wimininefye pamulu wenu, naba Malaika bonse ukumishinguluka.

“Bushe ico nacilungama, Munyina Branham?”

¹⁰⁴ Baibele efyo yalanda. “Ba Malaika bakwa Lesa balishinguluka, baba mu nkambi pali balya.” Tababwelelamo ku Muulu; balipanga inkambi palya pene. Balitumwa pa milimo yakumimona ukupita mubulendo bwa mweo. Oh, bushe ico tacawama?

¹⁰⁵ Nomba, Shifwe uwa mu Myuulu, inshita tayatusuminishe. Tuleumfwa u Mupashi Wenu ukwendafye ukupita muli ifwe. Kabili twali Mutemwa, pantu Mupashi wa Mushilo alitemwa i Cebo. Ena alengila mu Cebo, kabili Ena alasenda i Cebo noku Cisokolola, uku Cisula. Mu mashiwi yambi, Ena asokolola Yesu ukupitila mu Cebo Cakwe. Pantu, “Mukutendeka kwali Cebo, kabili Cebo ali pamo na Lesa. Kabili i Cebo

capangilwe umubili, ico icaba ni Kristu.” Kabili nomba i Cebo cipilubukafye ukubwela nokusokolola nakabili, nokusokolola Kristu uwabuka, te wamulyashi lyakale umo.

¹⁰⁶ O Mwe Lesa, lekeni i Chalichi cimone cilya, muno lucelo. Lelo cena busokolola, i Cebo ukucileta ku Mweo, i Cebo i Cine ukusokolola Shikulu Yesu uwabuka. Kabili Ali pakati kesu, ukulolela panshita mpaka kuti twaba abasendelwa pamo, kabili kuti Atutungulula ukuya mu Myaka ikana limo, ukucimfya nga kacimfya mukucimfya.

¹⁰⁷ O mwe Lesa, paleni balya abacimya amaboko yabo. Balekabila bulya ubumi ubusuma, ubwapwililika, ubwalashikwa, ubwashishiwa, ubwaisulamo no Mupashi wa Mushilo, ubwaipela kuli Lesa, ubwasambwa mu Mulopa. Bena balekabila ico. Bena balelolela nomba. Kabili lekeni Imwe, te munshila iili yonse imbi, lelo lekeni Mupashi wa Mushilo esefye. Kabili nga baya ukufuma muno, lekeni basange ukutila fyonse filya ifintu ifyo panshinta imo bakobemeko fyaliya; lekeni fishale kunuma, ifyafwa. Lekeni baye, muno lucelo, abaicefya, abasuma, abena Kristu bakutemwa necicetekelo, ukucetekela. Lekeni bekale abalashikwa kuli Imwe; pakupwa kwa mweo wabo, kuti baisesa kuli Imwe, ukukwata ici icishininkisho, ukutila balipula ukufuma mumfwa ukwingila mu Mweo, kabili balishiba Kristu mu Maka aya kubuka Kwakwe. Pantu, te Ena ukubafye inkalata, nangu ishiwi, nangu ukushinguluka, nangu inshita; lelo ukutila Ena wa mweo, inshita iilipo nomba, Yesu Kristu uwabushiwa ukwikala mu mweo wabo. Fikilisheni ico, Shikulu. Twalombela cena mwi Shina Lyakwe, kabili ku bukata Bwakwe. Amen.

Umupupu uwalefwa asekelele pakumona
Kalya Kafukauka mu... (“Nga palwa
ine?”)...ubushiku. (Bushe mwalisangalele
pali cena?)

Kabili kulya lekeni Ine, nangu ningaba
uwabipa nga ena,
Nsambe imembu shandi shonse
ukushifumyapo.

Nsambe imembu shandi shonse... (Nililali
Acitile ico? Limbi ni nombalinefye.)
Ena asambile shonse...

Tileni, “Ni Musumina. Nimweba Ena ukutila Nalecikabila.”
Lyena Alacisamba ukucifumyapo.

...ukufumapo;
Kabili kulya lekeni Ine, nangu ningaba
uwabipa nga ena,
Nsambe imembu shandi shonse
ukushifumyapo.

¹⁰⁸ Bushe Ena tawama? Bushe uleumfwa ukuba uwasanguluka mu mweo obe, ukumfwa ukusekwa konse... Nibanga abaleumfwa ico, ulefwaya ukwimya ukuboko kobe ku bunte ku muntu uwikele mupepi naiwe. “Imembu shonse na shiya. Fyonse fili pesamba lya Mulopa nomba. Ndeumfwa bwino nganshi pali cena. Nacetekele pali Shikulu Yesu.”

Ukutulafye palya ukupitila mucicetekelo
 Namwene kalya akamana,
 (Ukupitila mumusango nshi?) Kucicetekelo
 Namwene kalya kamulonga
 Ifilonda fyenu fyalessa kukupela,
 Ukutemwa ukwa kulubula kwaba ebwiminishi
 bwandi,
 Kabili kukaba mpaka Nkafwe.

Cisuma, bonse capamo nomba.

Ukutulafye palya ukupitila mucicetekelo
 Namwene kalya akamana
 Ifilonda fyenu fyalessa kukupela,
 Ukulubula... (Te *mashina*, te *fintu*)... caba
 mutwe wandi,
 Kabili kukaba mpaka Nkafwe.

Kabili kukaba mpaka Nkafwe,
 Kabili kukaba mpaka Nkafwe;
 Ukutemwa kwa kulubula kwaba ebwiminishi
 bwandi,
 Kabili cili nokuba mpaka Ine... .

¹⁰⁹ (Panono panono, nga kuti wacita ico, nkashi.) Cinshi cikaba umutwe obe? “Uko kwaba indimi, shena shikapwa; uko kwaba ubusesemo, bwena bukafilwa; uko kwaba ukwishiba, kukaluba. Twishiba mu ciputulwa, tumona mu ciputulwa, tusesema mu ciputulwa. Lelo lintu twamona, icinso ne cinso, nomba uli nokwishiba nga fintu twaishiba. Ilyo cilya icaba icapwililika caisa, lyena cilya icili mu ciputulwa cikafumishiwapo; icapwililika, ukulubula, icitemwiko icishakoweshiwa ica Mupashi wa Mushilo, mu mweo wa muntu uyo uwapula ukufuma mumfwa ukwingila mu Mweo.”

¹¹⁰ Oh, Ndeumfwa bwino nganshi. Bushe tamuleumfwa? Nibanga abatemwa ukwimba ulwimbo ulwakale pamo naine? Bushe kuti mwatemwa ukucita ico? Lumo ulo twaleimba imyaka yapitapo ilyo takwali nangu cimo kano ulukungu lwa mbao mu chalichi. Bonse baleingila, baikala, takwaleba ukulanda, bonse tondolofye ngefyo bengaba, nabekala, baletonda. Kalisha uacinanda kuti afuma. Ine kuti naba mu muputule wa mapepo, ndebelenga. Lwena lwafumine:

Palya pa capindama apo u Mupususshi wandi
 afwilile,

Palya pene mukungwamya ukufuma
 kulubembu Nabilikishe;
 Palya ku mutima wandi epo u Mulopa
 wabikilwe;
 Ubukata kwi Shina Lyakwe!

¹¹¹ Muleibukisha shilya inshiku? Mupashi wa Mushilo kuti
 aisa muli bulya ubufuke nokutemwa, ukushinina ababembu,
 kabili kuti baisa ku lupanda. Lekeneni tulwimbe nombamba, cila
 umo muli ifwe. Nibanga abalwishiba? Lekeneni tulwimbe nombamba
 munshilafye yakale nombamba. Cisuma.

Palya pa capindama apo u Mulubushi wandi
 afwilile,
 Palya pene mukungwamya ukufuma
 kulubembu Nabilikishe;
 Palya ku mutima wandi epo u Mulopa
 wabikilwe;
 Ubukata kwi Shina Lyakwe!
 Ubukata kwi Shina Lyakwe! (Ilyawama . . .)
 Ubukata kwi Shina Lyakwe ilyawama!
 Palya ku mutima wandi epo u Mulopa
 wabikilwe;
 Ubukata kwi Shina Lyakwe!

Ndesunguka nga kuti mwakontamika fye umutwe wenu pali
 miniti.

Nalipusuka mu kupapusha nganshi ukufuma
 ku lubembu, (Bushe uli?)
 Yesu mubusuma ekala mukati,
 Palya pa lupanda apo Anjingishe mukati; (Oh,
 mwe!)
 Ubukata ku . . .

Nombamba kontamikenifye imitwe yenu nokupepa.

Nombamba, ubukata ku Lyakwe . . .

¹¹² Tontonkanyeni ifyo Aba umusuma kuli imwe, amesho
 ayengi ayo mwapitamamo. Ilyo umwana umunono ali uwalwala,
 Lesa amundepe. Ilyo walambalele mulya mucipatala, imyuulu
 ilekulolela, cinshi cacitike? Ninani wakundepe? “Nine Shikulu
 uumyundapa.” Ibukisheni ifyo mwalandile ilyo mwatendeke
 mumuputule? Ibukisheni ilyo mwatontonkenye ilya nshita ya
 bushiku mwakwete. . .mwalekwata ukusanswa kwa mutima? O
 mwe Lesa! Ni cinshi ico Acitile?

Ubukata kwi Shina Lyakwe ilyawama!
 Ubukata kwi Shina Lyakwe ilyawama!
 Palya pa lupanda apo Anjingishe mukati
 (Akusendele pa mashiwi yobe.)
 Ubukata kwi Shina Lyakwe!

¹¹³ Nomba natulung'wing'winte. Nomba palamineni ku muntu wikele mupepi na imwe, ikateni ukuboko kwakwe, mutile, "Lesu akupale, munyina. Lesu akupale, nkashi. Ndi uwansansa nganshi ukutula Ndi mwina Kristu. Bushe tauli?" Poshanyeni mu maboko no muntu umo uwikele mupepi na imwe.

Palya pa lupanda apo Anjingshe mukati;
Ubukata kwi Shina Lyakwe!

¹¹⁴ Na—Nalitemwafye ukumfwa muli iyi nshila. Nalitemwa ukupepa Lesu mumutalalila ngefi. Icintu cimo ico icakwata ubupilibulo ubutuntulu kuli cena. Ukumfwa fye ukutula Icintu cimo cili mupepi! Cinshi cacitike? Pa bwite bwa kucipailo, ilyo balya ababembu basumine Kristu, ba Malaika baimine ukufuma mufipuna fyabo. Mwamona, ico ecikulenga ukumfwa muli iyi nshila. Ulecekela ico, Munyina Hickerson?

Oh, ubukata . . .

Uku ekushinshimuna, ilyo umweo uleshinshimuna Lesu. I Cebo ninshi naciya, mwamona. Mupashi wa Mushilo alepala kabili aletapilisha nomba.

. . . i Shina lisuma!

Palya ku mutima wandi epo u Mulopa
wabikilwe;

Ubukata kwi Shina Lyakwe!

¹¹⁵ Taata Wesu uwa mu Myulu, ilyo ukusuma, ukwa mushilo u Kubapo kwa Mupashi wa Mushilo nomba ukwiminina pano ukupala abana Bakwe, inshita ishingira Ena alingile ukubalungamika, "Pantu umwana onse uyo uwisa kuli Lesu, afwile mukubalilapo akalipilwa nokweshiwa, ukupokelela ukusambilishiwa kwa mwana, ukulungamikwa," takwaba abakufumyako; bonse. Lelo nga twashipikisha ukulungamika kwakwa Taata wesu, lyena cilatwala ifya nomba kabili ifisabo ifisuma. Napapa, mwe Lesu, ukutula Mwalalekafye cila mwana ukwishiba ico. Tekuya, mu musangofye wakutontonkanya, lelo lekeni beshibe ukutula aya mapalo Yenu kuli bena. Umukaka uwabufumacumi uwa Mbila nsuma, ukupongoloka mumyeo yabo, umukaka nobuci ukufuma mu Calo ca Kenani, umwangashi upya ukubasansamusha mucicetekelo; ukupepa, imitima iyakontamikwa kuli Imwe, amaboko pa mulu, ifilamba filekonkoloka pa masaya, mumutalalila, ukupepa no mucinshi.

¹¹⁶ O mwe Lesu, Ndi uwansansa nganshi! Na Mitemwafye ifyo fine, Shikulu! Ndefwaya ukulangisha kuli Imwe imyumfwile yandi, nga kuti Nacita ico, mukupela ukutotela fye, ukulangisha ukutemwa kwine ukwa mutima wandi, ukutula Nali Mitemwa, Mwebashinga linganishiwa Imwe. Nali Mitemwa. Inshita ishingira, mu mesho ayengi, ukumona indeke ileya mu mulu, ukupona, ukupilibuka; nokulolesha pamushili pesamba lyandi, umwela ukupupa uleshinguluka; ipepofye ilinono, kabili cilaba icanoloka; ukwishiba ukutula kuti waibishiwa mumfwa muli

miniti. Ukwiminina kulya kucinso caba shi ng'anga nefiwa, bena ukulabeca nokuya kuntanshi; ipepofye ilinono, elibalenga ukwiminina, ifite.

Ifyo ingulu shibilikisha nokwisa ukufuma mu bana Benu, kwi pepo. Oh, ukutemwa Kweni, Shikulu! Moneni umunono umulwele, aisa, atila, "Taata, bushe mwalampepelako?" Ukumona Imwe ukwimika impepo, ukutalalika umwana, ngefyo nyina amutalalika pacifuba cakwe. Ifyo tule Mutotela! Limbi ubwafya buleisa. Natwishiba, ilyo tulelolesha kuntanshi nokumona ayakalamba, amabimbi yacimwela ya mfwa kulya. Ngefyo Davidi wakale alandile, "Nshakatine ububi, Imwe muli pamo naine." Tulemutotela. Twali Mutemwa. Ukumona imyeo ukwisa kuli Imwe; abalemana, na balecushiwa, ne mpofu, ba nkoma matwi, na bacibulu ukundapwa, nge cishininkisho ica Kubapo Kweni.

¹¹⁷ Paleni ili bumba ilinono nomba ilyo tulelolela. Tule Mutotela pa mweo onse uyo wisa kuli Imwe. Kabili twapepa ukutala Mwalabapala ukucilapo, mubwingi ileelo. Kabili lekeni, ukufuma buno bushiku ukuya kuntanshi, fyonse ifyakweshiwa fyabo namafya fipwe; lekeni inkondo pakati kabo na Lesa ipwe ino ine nshita, kabili bena bakawikishanishiwe kuli Lesa ukupitila mu Mulopa wa Mwana Wakwe, ukwishiba ukutala Apele u Mwana Wakwe ukusenda ubulwi pakati kakwa Lesa nomuntu, ukuwikisha umuntu ukubwelela kuli Lesa, uyo uwali pabulwani panshita imo na Lesa, lelo nomba aliletwa mupepi, na Lesa alibapokelela nga abana Bakwe abause nabanakashi. Nomba bena tabali nakabili abalwani na beni, lelo bena bana batemwikwa. Tulepepa ukutala Mwalabaleka bena ukwishiba cilya. Mwileka umulwani asende cilya ukufuma mu mitima yabo. Lelo lekeni ena, lekeni bena beshibe ukutala Imwe na mukonkonsha pa mitima yabo kabili bena naba Misumina, nabemya amaboko yabo. Cilya cali eco, Shikulu. Kabili tulepepa ukutala bena bali no kwishiba cilya nokumutemwa Imwe lyonse kabili kutemwa umuntu munabo. Pantu twalombela cena mwi Shina lyakwa Kristu. Amen.

Lubalika pali ifwe, akasuba no bushiku,
Yesu, Ulubuuto lwe sonde.

Twenda mu Lubuuto, Lwena Lubuuto
lwawama,
Lwisa apo mume wa luse ubalika;
Lubalika pali ifwe, akasuba no bushiku,
Oh, Yesu, u Lubuuto lwe sonde.

Iseni, mwebashila ba cicetekelo, mubilikishe,
Yesu, u Lubuuto lwe sonde;
Elyo inyenjele shaku Muulu shikalila,
Yesu, u Lubuuto lwe . . .

Mwali Mutemwa? Natwimbe mukati nomba, bushe kuti twacita ico?

Tukenda mu Lubuuto, Lubuuto lwawama
nganshi,
Lwisa apo mume wa luse ubalika;
Ukubalikila pali ifwe akasuba no bushiku,
Yesu, u Lubuuto lwe sonde.

¹¹⁸ Ndemoni Ndifye uwaisushiwa ukufuma kukupuputulwa. Oh, lekeni tulwimbe nakabili. Bushe mwalacita ico? Lekeni twisale amenso yesu no kwimya amaboko yesu. Canada, konse uko mwafuma; ili ibumba linono ilya bantu pano lyafuma mufiputulwa ifyalekana lekana ifya calo. Lekeni tulwimbe nomba, twisalefye amenso yesu, twimye amaboko yesu.

Tukenda mu Lubuuto, Lubuuto lwawama
nganshi,
Lwisa apo mume wa luse ubalika;
Ukubalikila pali ifwe akasuba...(O mwe
Lesa!)
Yesu, u Lubuuto lwe sonde.

¹¹⁹ (Lulishe pali miniti, nkashi.) Mu Cipingo ca Kale, Ena ali ni Ntumba ya Mulilo iyo yatungulwile abana ba Israele. Ulya ali ni Kristu, Malaika wa cipangano. Bonse abo abaishiba cilya, tileni, “Ameni.” [Ulukuta lwatila, “Ameni.”—Kale.]

¹²⁰ Mu Cipingo Cipywa, Ailangishe u Mwine mu mubili, ukusenda ulubembu, ukutubwesha ukuba abana baume na bana banakashi bakwa Lesa.

¹²¹ Ubushiku bumo, mu musebo kwaishile umunono, uwansansa umu Yuda, kabili aleya mukwikata balya bantu abalelila, nokulumbanya Lesa, nokusesema. Kabili ni cinshi ca mukumenye? U Lubuuto ulwawama. Mubili nshi Yesu alimo nomba? U Lubuuto, i Ntumba ya Mulilo imo ine intu Ali mukutendeka.

Akumenye Shauli waku Tarsusi, kabili u Lubuuto lwaishile mupepi nganshi kuli ena, mu menso yakwe, mpaka lwamupofwishishe, atile, “Mulandu nshi ule Mpakashila?”

Atile, “Nimwe Bani, Shikulu?”

Atile, “Nine Yesu.”

¹²² Ileelo, Ali pano, Ali pamo naifwe. Natukwata necikope Cakwe pamo naifwe. Bushe Aliwama? “Ena aba cimo cine mailo, ileelo, no muyayaya.” Nomba ifwe tuli nokucita cinshi?

Tukenda mu Lubuuto . . .

Ena alalangisha i Cebo Cakwe. Ena wa mweo.

. . . u Lubuuto ulusuma,
Iseni uko mume . . .

Nomba lekeni abalwele bese ukushinguluka icipailo nomba, abo abalefwaya ukupepelwako.

Ukubalikila pali ifwe akasuba no bushiku,
Yesu, u Lubuuto lwe. . .

Ndefwaya iwe ukulisha, *Shing'anga Mukalamba*.

¹²³ Icintu cimo caisa mu mano yandi. Ndeibukisha inshita imo mukulongana, Nalepepelako abalwele. Kabili kwaliko namayo uwaletele ku cintamba umukashana umunono uwalemana. Kabili Mupashi wa Mushilo epo ali. Kabili bena. . . Nomba, twalapwisha mu maminitifye ikumi ayalakonkapo. Kabili baletele umukashana umunono uwalemana, kabili ena ali munono uwa—uwabulebe, batila caleitwa ubulebe, ubulebe bwamu bana. Kabili amakasa yakwe ayanono yalimishiwe mu mulu, kabili taleenda. Bushe namwishiba uko Nakwatile uku ukulongana kwa bundapishi? Icen ngefyo cilemoneka, cali mukulongana kwaba Dunkard, ba Dunkard, teba Pentecosti; ba Dunkard. Tapali nangu umu uwaishibe ukutila Nali kulya, tapali nangu umu pa chalichi. Shikulu antungulwilefye ukuya kulya. Bena tabaishibepo nangu cimo palwa lubatisho lwa Mupashi. Landeni palwa Muulu pesonde, ukutemwa kwaikelfye nga fintu kwacita nomba. Natile, “Nomba twalatendeka umulongo wa kupepelwa.” Natile, “Imwe bonse nama kadi yakupepelwapo,” ukutendeka pa mpendwa imo, “iminineni ku kwakulyo kwandi.” Bababikile mu mulongo. Mupepi nomuntu wa bubili, ali ni namayo uwapapile umwana umunono uwalemana, umwanakashi umunono. Mupashi wa Mushilo atendeke ukulanda pali cena. Kabili namayo uwikala pa cinanda, alelisha:

Shing'anga umukalamba nomba ali mupepi,
Yesu uwaluse;
Nga Alanda imitima yabulanda ilaba
nensansa,
Takwaba ishina limbi kano Yesu.

¹²⁴ Ilyo alelisha yalya ama batani yabuta. . . Nalikwete akabotolo akanono aka mafuta mwitumba lyandi, ayo napangile. Yali mafuta ya muolife ayo yafumine ku cimuti ca muolife. Kabili Nafumine nokupepelako abalwele bulya ubushiku, nokwingila mu Mupashi nokutampa ukulila, ifilamba fyatendeke ukukonkoloka pa cinso candi. Nalikwete aya mafuta, eico Nasangile ukutila aya mafuta yali. . . ifilamba fyalekonkolokela muli aya mafuta. Nalile nokusenda ifintu fimbi fitatu, nokusuba muli cena, Nasendele nokusuba umukasana umunono na cilya.

Nabikile indupi shandi pali ena. Natile, “Shifwe uwa mu Myulu, Nimwe Shing'anga mukalamba, kabili Muli pano nomba.” Kabili umukashana umunono aloleshe kuli ine, atenkene, nokutoloka ukufuma ku kuboko kwandi, ukuma

pamushili, aile alebutuka aleshinguluka pa mushili. Banyina balifwile umutombo; ba Dunkard. Kabili namayo pacinanda aloleshe ukushinguluka, kabili asangwike uwabuuta icine cine nokuponafye umutombo. Kabili icinanda catwalililepo ukulila:

Shing'anga umukalamba nomba ali mupepi,
 Yesu uwaluse;
 Nga Alanda imitima yabulanda ilaba
 nensansa,
 Takwaba ishina limbi kano Yesu!

¹²⁵ Umukashana munono umu Dunkard uwaikela kulya lubali, Nali mumwene alepema bwangu nganshi. Tatalile umfwapo pali pentecosti. Umwana umunono umusuma, umushishi uutali uwabuuta, uwabuuta, uwakakwa pamo. Mwalishiba ifyo bafwala, tulya utusote utunono utwaa buta pali bena. Kena kaponenefye ukufuma pa mutwe wakwe. Ena aimishe ukuboko kwakwe nokutendeka ukwimba. Ena taishibe ifyo aleimba, ena ali nganshi mu Mupashi.

¹²⁶ Kabili ichalichi conse, no mutima umo, baishile, balelila ku cipailo no kusumina Shikulu Yesu. Kabili Mupashi wa Mushilo ababatishe bena, cila umo, mukutemwa. Ifyo balelila, nokulungika bwino, no kuposhanya mu minwe ya cila umo, kwalecitika. Ilya ni Pentecosti.

¹²⁷ Yesu umo wine ali pano. Nomba mwiesha uku. . . Mwamona, imwe muleesha ukutontonkanya, "Ukuba," imwe na muwata amano yenu pa cintu cimo uko lubali, kabili limbi *ici*, nangu, "Nalaeshako." Kuti cawamafye wabwelelamo pa cipuna cobe, kano fye waikala mu mano yobe, "Ici eco!" Ilyo mwakwata cilya, cena ninshi capwa. Mpaka cilya, cena cicili palya.

¹²⁸ Nomba nga kuti mwacita, kabiyenifye mupepi ngefyo mwinga cita ku cipailo, no kwisusha incende. Nalaipusha Munyina Neville ukungafwilisha. Aya pano amafuta yakusuba; Ndefwaya Munyina Neville ukusuba cila umo ilyo Ndebika indupi pali bena. Nomba nga imwe mucine mulecetekela cena, *ici eco!* Mu cine cine cetekeleni no mutima wenu onse. Nomba natwimbe panono panono, ifwe bonse capamo, ilyo tuleimba nomba *Shing'anga Mukalamba*:

Shing'anga Umukalamba nomba ali mupepi,
 Yesu uwaluse;
 Alanda kumutima wabulanda ukuti ube
 nensansa,
 Oh, umfweni i Shiwi lyakwa Yesu.
 Icikomo icawamisha pa lwimbo lwa ba
 malaika,
 Ishina i Lyawamisha pa lulimi ulufwa,
 u Lwimbo ulwawamishapo ulwatala
 ukwimbwa,
 Yesu, Yesu uwapalwa.

Nomba imitwe yenu iyakontama.

Kabiye mu mutende ku Muulu,
Nokusenda i Shina lya . . .

¹²⁹ Taata Wesu uwa mu Myulu, “Ipepo lya citetekelo likapususha abalwele,” efya sosa i Cebo. “Kabili Eliya ali umuntu uwanakila kwati nga fintu twaba.” Kabili, Lesa, lekeni twikatala, twikatala ukuba no mulandu wa kulenga i Mbila Nsuma ukuba iyakosa nganshi ku bantu ukutula baletontonkanya ukutula cali muntu mu cifulo cakwa Lesa. Nomba tuli nokukonkafye ifunde. Pamo neshi nyimbo ne nyimbo sha mushilo, natwingila mwisenge lya palwa umo nomubiye. Eico, natukwata Shimapepo Mukalamba uwishile pamo naifwe, Naingila mukati na ifwe, kabili Ena kuti akumishiwa ku kumfwa kwa bunasha bwesu. Abengi beminine pa cipailo muno lucelo, abakabila. Kabili Ndetuma umutemwikwa Wenu kabili umubomfi uwacindikwa, Munyina Neville, umuntu uwacindikwa, umulungami; nga Eliya, uwanakila ku mibele imo ine nga Eliya, ifwe bonse. Kabili Ndetuma ukuya.

¹³⁰ Mwatile, “Lekeni babasube amafuta, nokubapepelako,” *bena*, u Mubili, “ipepo lya cicetekelo likapususha abalwele.” Kabili Ndepepa no mutima wandi onse, Shikulu, pali cila umo muno. Namwishiba ukukabila kwabo. Kabili Ndepepa ukutula Mwalabondapa.

Nomba, Yakobo alembele cilya ku Chalichi, pesamba lya kusubwa kwa Mupashi wa Mushilo ukupelwa kuli ena na Lesa, uko kwapangilwe ilyo umufula we sonde taulalengwa.

¹³¹ Yesu, mu kufumapo, atile, “Nabo bafwile ukubika indupi shabo pa balwele, kabili bakapola.”

¹³² Nga fintu Ndetuma munyine ukubomba umulimo untu Yakobo apele na Mupashi wa Mushilo, ukusuba; ifwe tulebwela pamo ku mulimo wakwa Shikulu Yesu na Mupashi wa Mushilo, ukubika indupi pali *bena*. Kabili *bena* bakapola.

¹³³ Nomba, Shikulu, no mutima wandi onse, kabili kuliko abantu abengi muno lucelo abaleilunda pamo na ine, nobulamba bwandi bonse, namaka yandi yonse, Napepa ipepo lyacicetekelo pamuntu onse uwiminine pano, ukulomba ukutula tabakwate ukutwishika ukuli konse mu mano yabo, lelo balabwelela ku cipuna cabo no kucetekela ukwashininkishiwa kabili ukwapwililika ukutula umulimo wakwa Lesa naupelwa kuli *bena*, kabili i Cebo Cakwe cili icashininkishiwa ukulangishiwa mubundapishi bwabo. Napepa ili palo kuli *bena*, mwi Shina lyakwa Yesu Kristu. Amen.

¹³⁴ Nomba bonse babe . . . [Tapali amashiwi pali tepu. Umulongo wa mapepo watwalililapo pali miniti imo nama sekondi amakumi yatatu na imo, amashiwi yakwa Munyina Branham tayaleumfwika—Kale.] . . . ? . . . [Tapali amashiwi pali tepu.]

¹³⁵ Ilyo Napepeleko umukashana umunono no kusesema pali ena, palwa cintu icikulu icatuntumene pa muulu wa mutwe wakwe na pacinso cakwe *pano*, ifyo cali nokuya panshi nokulengwa ukuba bwino. Pano pali umukashana umunono, naconse pali cena nacifumapo, pa cinso cakwe na fyonse fimbi. Nyina aleta, ku bukata bwakwa Lesa, nokulanga ukutula fyonse fyalyuma, tapali nangu cimo lelofye icibala. Nkashi, Yesu atile inshita imo, “Bushe takwali abali pabula abaundepwe?” Umo alishile nokupela ubukata, mwamona. Tuletasha Lesa pali cena. Nomba, wemutemwikwa, umushishi ukakula nakabili pa muulu wa cilya. Uleibukisha ifyo Munyina Branham alandile kuli iwe kulya ilya nshita ya bushiku, kabili ukaba bwino umupwilapo kabili umutuntulu.

Kabili tukontame ukupela ukutotela kuli Lesa.

¹³⁶ Nomba, Taata, twa Mitotela pabundapishi Bwenu. Kabili twa Mitotela pali ulya nyina wacishinka no mukashana munono umusuma, uwaci ipelesha ukwisa nokulanga ukutula Yesu acili uwa mweo kabili aleteka. Ukumona cilya cintu icikulu, icalemoneka icabipa ngepwalonda, icatumuka pa mutwe wakwe onse nolubali palya, kabili Imwe mwali mundepe no kucifumyapo. Ifwe tule Mutotela pali cena. Kabili ifwe tulepepa nomba ukutula Imwe mwalapala ulya nyina uwamucinshi, uo mutima wakwe uli uwasansamuka. Ilyo umukashana umunono akaba umwanakashi, lekeni ena nalyo line akalepela ubunte pa malumbo Yenu.

¹³⁷ Nomba Ndetwalilila ukubika indupi pabalwele, ilyo munyina na Ine tulesuba. Kabili bengapokelela amapalo ya musango umo wine nga fintu uyu mukashana umunono apokelele. Nga bena kuti bacetekela fye cena mu citetekelo capala ica bwaice, nge fyo mwana acitile, cena cilingile ukuba ifyo fine. [Tapali amashiwi pali tepu—Kale.]

¹³⁸ Cisuma nganshi. Ndi uwansansa nganshi muno lucelo, ukutula twaciba munshita yakupepa nokukwata iyi nshita ye senge capamo, umo no mubiye, ilyo u Mulopa wakwa Shikulu Yesu uletusangulula ukufuma ku lubembu lonse. Kabili Ine . . .

¹³⁹ Ku beni mumpongolo shesu, tulefwaya ukumisengela kuno. Mwise muno nshita bushiku, mukulongana kwa cungulo bushiku. Nga muli mu musumba kabili kuti mwatemwa ukubwela nokuba naifwe nakabili muno bushiku, kuti Naba uwansansa nganshi. Ifibi lyonse fyaba ifyaisuka. Tatwakwata icilonganino, tatwakwata icisumino . . . Kristu, takwaba ifunde kano ukutemwa, kabili takwaba ibuuku kano Baibele. Kabili tulemifwaya, tulemulalika, kabili mwaitwa nomutima umo.

¹⁴⁰ Kabili pamo Ndelomba, ilyo muleya mubulendo bwenu, nga mwafuma mu musumba wesu na mu fiputulwa fyapusana pusana ifya calo, ukunjibukishako mwipepo lyenu, ngo mubomfi munenu muli Kristu, kabili mu—kabili mukutemwa ne senge

lya Mupashi wa Mushilo. Ningile ukuya ililine nomba, ku—ukuya mu Canada, kabili ukuya mu California. Mucishinka, Ndeya ku California. Eico lyena Nde—Ndefwaya ukutila mube mu mapepo pali ine, mu mapepo apakalamba pali ine, nomba e nshita ilyo Nkwete icintu cimo Ningile ukupanga ubusalo ili line, mwamona, kabili cilya cilanasha nganshi, kabili Nde—Nde—Ndepepa ukutila mwala—mwambika pa mutima wenu nokunjibukisha. Pantu, Ninjishiba ukutila ipepo elicinja ifintu. Ipepo elicita ifintu kuli ifwe.

¹⁴¹ Kabili nomba, leelo, Nde—Ndelomba ubwelelo pakumisunga panshita intali, nokusunga munyina wesu uwatemwikwa, kakumba pano, ukumatalusha ku cintamba cakwe. Munjeleleko nganshi, lelo limbifye Nshishibe... Ningile ukwangufyanya. Kabili Nshacimona nangu cimo ukuba ifyakulanshanya ifinono, ukubikwa pacipuna. Lelo ilyo kakumba alececeta... Munyina afumine konse kulya ukufuma ku England, atile, ukumonafye pama miniti ayanono. Kabili Ndefwaya ukumona munyina. Kuti Nakabila nga Nali ne nshita ya kumuposha mu minwe no kumumona bonse, lelo Nshikwete. Nomba, pakukwata u—ukulanshanya ukunono pali ishi inshita sha lucelo ilyo Ndi pano, imwe kutumina kalemba wandi, Munyina Cox uwikele apa, kabili ena alapela filya fintu. Uyo e mulandu tulingile—tulingile ukupanga inshita yesu, pakutila twingasuminisha filya fintu. Lelo uyu munyina, ukwabula ukwishiba ici, kabili ukufuma ku England... Mfwile nafumapo pano muli baminiti ikumi limo nababili abalakonkapo, eico Ine—Ine, ee, twelufu koloko, eico Ine—Ine mfwile naangufyanya nokufumapo. Kabili e ico imwe bonse munjeleleko, Nalaya na munyina mu muputule pamo na munyina mukulanshanya, pama miniti ayanono. Kabili Nkamimona imwe bonse nakabili lilya linefye Nkabwela. Mulempepelako.

¹⁴² Ukulongana nomba kukabela mu—mu Chalichi ca Philadelphia, pali Cine ubushiku. Tukaba pa Convention Hall, uyu mulungu uleisa, pali Citatu ubushiku. (Natotela, mukwai.) Tukaba pali—pali—pa Full Gospel Christian Men's Fellowship, aba mu Calo conse. Kabili Ndi nokulanda pabushiku bwa... ulucelo pa bwalenga amakumi yabili na yatatu, pa Leami—... Hotela mu—mu Minneapolis, Minnesota. Elyo kabili ku Convention Hall, Ndetontonkanya eflyo cili, icilekonkapo, ilya nshita ya bushiku, cilya ni pa Cibelushi. Kabili pa—pa Mulungu, Nkaba pa Heart's Harbor Tabernacle na Shimapepo Gordon Peterson, kabili uko kulongana kwa kushimikila. Kabili pali Cimo ubushiku, napali Cimo akasuba konse, kuba mu musonkano panshiku shisano.

¹⁴³ Nomba Ninkwata EFYA SOSA SHIKULU ukusenda umwanakashi kulya kukapinda kakukulyo kaku Canada. Kabili Ndeya ku mulu kulya, umukashi aleya pamo na ine, na bana, pa nshita fye iinono. Ndebwelela kulya ku—ku, ukupitila,

mukumona umunandi, Ern Baxter. Ninkwata icintu cimo icakulanda kuli ena mu Vancouver. Kabili lilya linefye panuma ya cilya, Nkaya mu Washington, kuli Mista Rasmussen, pa bushiku bumo kulya ukuya mutandalila pamo.

¹⁴⁴ Lyena Nkaya kulya ku La Crescenta, ku California, ukubika ifintu fimo mu mutande, ifyo, itenti lyandi lyalipangwa kale kabili lyaiteyanishiwa ukuya mwibala nomba. Elyo kanshi, ukuba, limbi Nkatendekela pa Lulamba lwa ku Masamba ulwa California, ukuya kulya ukupita mu California na Arizona, iyi nshita ya mpepo ileisa, Shikulu nga asuminisha; ukufumyako fye inshita iyaisuka pakati ka kulongana ku mulimo wa kuya mu Africa na kabili. David du Plessis na bengi abaume kuno ukufuma ku Africa, abo abalefwaya ukutantika Ukulongana kwa mu Africa, bali pamo na ine muli uku kulongana. Tuli nokukumana kulya, tuli nokuba pamo na Munyina Arganbright nokukwata ipepo, ukumona uko ukulongana ukukakonkapo kukabela.

¹⁴⁵ Mwali Mutemwa? [Ulukuta lwatila, “Ameni.”—Kale.] Cisuma. Kanshi mulingile ukuntemwa, nga imwe mwali Mutemwa, pantu Naba muli Ena. Kabili ifwe twalitemwana umo no mubiye. Shikulu amupale.

Umutemwikwa wesu Munyina Neville, Lesa akupale. Natotela pa nshita, Munyina Neville. 

56-0617 Ukusokolola, I Buuku Lya Filangililo
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org